
ٻه اکر 

ان ڳالھ ۾ ڪو شڪ ڪونه آهي ته هَٺ ۽ وڏائي انسان جا 
پڪا دشمن آهن٬‏ جي کيس هڪ نه هڪ ڏينهن ضرور 
خراب خوار ڪن ٿا. نِوڙت ۽ نياز٬ء‏ ادب ۽ لحاظ سان ئي 
ماڻهو صحيح معنى ۾ انسان بڻجي ٿو. ابليس (شيطان) 
وڏائي ڪئي. بي ادب بڻجي پنهنجي پالڻهار جو حڪم نه 
مڃيائينء ته هميشه لاءِ لعنتي بڻجي ويو. 
اڄڪلھ ڏٺو ويو آهي ته اولاد وڏو ٿئي ٿو ته ٽانءِ ۾ 
پربجي پنهنجي. ماغ.=ايءَ کي وساري ويهي و. متجهن 
مائٽن لاءِ سچو پيار ۽ ادب ورلي نظر ايندو. ماءُ - پيءَ 
جڏهن پوڙها ٿيندا: تڏهن سندن خدمت ڪرڻ بجاءِ اولاد 
سندن مَڏيءَ ۾ اک وجهي ٿو. 
اهو ڏسي ڏاڍو ڏک ٿئي ٿو: ته اولاد پنهنجي ماءُ- پيءُ جا 

ٿورا مڃڻ سندن ڳُڻ ڳائڻ ۽ خدمت ڪري کين سک 
پهچائڻ بجاءِ ڏکن مٿان ڏک ٿيندو رهي ٿو. اڄ شاگردن ۾ 
استاد لاءِ ڪا عزت ۽ ادب ڪونه رهيو آهي. مطلب تماء 
ڌا الا خن هڪ مي جار ج نا ڪڻهڻ 
ڪوڙي ڪهاڻيءَ وانگر آهي؛ جنهن کي اڄ اسين وساري 
رهيا آهيون. جيڪڏهن اسان جو اهو حال رهيو ۽ اسان 
پاڻ ۾ ڪو سڌارو نه آندو: ته پوءِ هيءُ معاشرو بُڇڙو 

بڻجي ويندو. افسوس؛ جو نئين ڌاري سَڀيتا جي ڪوڙي 
ڏيک تي ڀنڀلجي اسان پنهنجي پراڻي ۽ پياري سَڀيتا کي 
وساري رهيا آهيونء جيڪا ڳالھ اسان لاءِ وڏي هاڃيڪار 
آهي. 
اهي ڏک ڀريون ڳالهيون ڏسي: هيءُ ڪتاب لکيو ويو آهي. 
هن ڪتاب ۾ ڪي ڪارائتيون ڳالهيون آنديون ويون آهن. 
قرآن شريف ۽ حديثن مان ڪجھ مواد ميڙي ڪتاب ۾ ڏنو 
ويو آهي ته جيئن پڙهندڙن کي خبر پوي ته وڏن جي ادب 
بابت الله تعالى ۽ سندس پياري رسول صلي الله عليه و آله 
وسلم جا ڪهڙا حڪم آهن. ڪن نيڪ ٻانهن جا پڻ ڪي 
اهڙا واقعا ڏنا ويا آهنء جي دل تي گهرو اثر ڪن ٿا. ڪي 
اهڙيون آکاڻيون به ڏنيون ويون آهن. جن مان ڪونه ڪو 
اخلاقي سبق پڌرو ٿئي ٿو,. ڪن هنڌن تي اخلاقي ۽ 
اصلاحي نظم به ڏنا ويا آهن ته جيئن ڪتاب وڌيڪ وڻندڙ 


طٌ 


سنڌي ادبي بورڊ جو ٿورائتو آهيان جو سڄاڻ ميمبرن 
هيءُ نيڪ ڪم مون کي سونپيو. اميد ته پڙهندڙ هن 
ڪتاب مان ڪجھ نه ڪجھ لاڀ ضرور پرائيندا. 
جيڪڏهن ڪن ٿورن تي به هنن چڱين ڳالهين جو اثر 
ٿيو٬:‏ ته مان پنهنجو پورهيو سجايو سمجهندس. 

ڪراچي 3- جنوري 1979ع : ڊاڪٽر نواز علي شوق 

نواز علي ”شوق“ 


نظم 
ادب سان ئي انسان: انسان آء 
ادب ناھ جنهن کي سو حيوان آ. 
وڏن جو ادب جو ڪري ٿو ادا 
سو هر هنڌ عزت لهي ٿو ادا. 
ادب سان پختو ٿو ايمان ٿئي. 
انهيءَ تي خدا جو ٿو احسان ٿئي. 
چوڻ ماءُ مٺڙيءَ جو مڃجي ضرور: 
سدا ڳالھ ان جي تي هلجي ضرور. 
انهيءَ ۾ ئي اولاد جو آ ڀلو 
سدائين سَنئين واٽ تي سڀ هلو. 
جو پيءُ - ماءُ جي ٿو ادب ۾ رهي. 
انهيءَ کي ئي هر ڪو چڱو ٿو چوي. 
ادب پنهنجي استاد جو نت ڪريو: 
پڙهي ۽ ڪڙهي خوب ڏاها ٿيو. 
چڱا ڪن چڱايون. بُرايون بُرا؛ 
ڪري نِت چڱايون: اوهين ٿيو چڱا. 

شمس ا 
لعلماء مرزا قليچ يگ 
*هڪا *هھھ 


نظم 


ماءُ و 
پيءَ جي خدمت 


ادب ماءُ 
ءْ ۽ جو ضر 

ٰ ۽ پيء آ 
ٿ ۽ پيءَ * آهي ط 

ڪَجو ڪونه هرگز انهيءَ ۾ قصر 
_- آ" رن 


نه حد 
هو عقل یا ز هن 
٤‏ ڦل يا زور تو 
وٍ ر نجي ان 7 
سا تدهدجي اندهن تي ندهن. 


رهيو رات ڏينهن تر 
- سس , 
سدا خوش اسان جو هي نونهال. 


هو تڪليف 

8 ۽ سڀ پاڻ سهندا 
؛ ۾ سندءِ سار لهندا - 

ج ٍ رهيا 

توکي ڏک ۾ ٿيا هي 
سکيو تو کي دِسندي: 0 0 
-َ- ِ‫ ي ٿيا هو سہ 
9-7 . 
رهن خوش ۽ را 08 
ر ضي سدا 














شمس العلماء مرزا قليچ بيگ 


نظم 


اُستاد جا حق 


َٿوَ ماءُ ۽ پيءُ کان پوءِ دوستوء 
سڀن کان وڏو حق آستاد جو. 


سڌاري ڪري دل اوهان جي درست: 
ڪري ٿو اوهان کي هو چالاڪ جُست. 


گهڻي کان گهڻي تنَهن جي عزت ڪريو: 
دل ۽ جان سان تنهن جي خدمت ڪريو. 


نه ٽاريو ڪڏهن حڪم ان جو اوهين؛ 

رکو تَنهن کي راضي ۽ سَرهو اوهين. 

سندس حڪم جي نِت مڃيندؤ اوهين؛ 
ته خادم مان مخدوم ٿيندؤ اوهين. 














حڪيم فتح محمد ”حڪيم“ سيوهاڻي 


سدا شان قدرت ۾ رب جي نهاريو؛ء 
ڌڻيءَ جي محبت سندو ڌيان ڌاريو. 
متان وقت پنهنجو وڇايوء 
ُٿو: جاڳو ۽ قوم کي پڻ اُٿاريو. 
پڙهو علم ۽ پڻ سِکو هُنر حڪمت؛ 
اوهين پاڻ ۽ قوم کي پڻ سُڌاريو. 
نه ڪنهن سان به هرگز ڪريو ظلم ناحق؛ 
نه گهٽ وڌ چئو ۽ نڪي ڪنهن کي ماريو. 
وڏن جو ادب ۽ ننڍن تي نوازش؛٬‏ 
غريبن جا غمخوار ٿي پڻ گذاريو. 
بتيمن سندا يار دنيا ۾ رهجو٬‏ 
بُکين ۽ أُڃين کي کارايو پياريو. 
ڪُپت. ڪُوڙ. ڪنهن سان ڪجي ڪين ڪڏهين: 
ڪريو ڪنهن سان وعدو پيارا ته پاريو. 

اچي چڙ اوهان کي جي ڪنهن تي به ڪڏهين: 
ته رب کي ڪري ياد ڪاوڙ کي ٽاريو. 
وڙهن جي اوهان مان مسلمان ڀائرء 
ته نرميءَ سان سمجهائي جهيڙي کي ٽاريو. 
ڪريو هٿ سنئون ڪين سنگت مان ڪنهن تي؛ 
نه ڪنهن دوست ۽ ڀاءُ تي ڌڪ اُلاريو. 
ڏسو ڪيئن نه ٻيون قومون آهن وڌي ويونء 
اوهين پڻ مسلمانو: ٻوٽو ڪو ٻاريو. 














ادب 


ادب سان ئي انسان: انسان آء 

ادب جو نه سِکيو٬‏ سو حيوان آ. 
ادب انسان لاءِ تمام ضروري آهي. ابليس (شيطان) الله 
پاڪ جو حڪم نه مڃيو ۽ پنهنجي پالڻهار جي بي ادبي 
ڪيائين. هُن هَٺ ۽ وڏائي ڪئي انهي ڪري هميشه لاءِ 
تڙيل ۽ لعنتي بڻجي ويو. 
اسان سڀ الله جي نبين سڳورن جو ادب ڪريون ٿا؛ 
ڇاڪاڻ نه آهي ست ال پاڪ جانيارا باڻيا هئا ۽ ماڻهن 
کي چڱيون ڳالهيون ٻڌائيندا هئا. اسان جو نبي حضرت 
سل ال غله له اڪ اخد راي 
هو. پاڻ سڳورن اسلام آندوء: جو سڀ کان سٺو ۽ مڪمل 
مذهب آهي. پاڻ ڪريمن اسان کي قرآن شريف ڏنو٬‏ 
جيڪو هڪ پاڪ صڪتاب آهي: ان ڪتاب ذريعي 
انسانذات کي ڀلائيءَ واري واٽ جو ڏس ڏنو ويو آهي. 
اسان کي کپي ته قرآن شريف کي پڙهون ۽ اُن تي عمل 


ڪريون: ته جيئن الله پاڪ راضي ٿئي. نبي سڳوري جو 

حڪم آهي ته پنهنجي ماءُ- پيءُ ۽ ٻين وڏن اڳيان هوريان 
ڳالهايو ۽ انهن جو ادب ڪريو. انهن سان نوڙت ڪيو ۽ 
ساڻن آڪڙجي نه ڳالهايو. 
ماءُ- پيءُ کان پوءِ استاد جو درجو آهي. استاد اسان کي 
علم ۽ ڏاهپ جون ڳالهيون ٻُڌائي ٿو ۽ سُٺا ڪم سيکاري؛ 
اسان کي هڪ سُٺو انسان بنائڻ جي ڪوشش ڪري ٿو. 
انهيءَ ڪري استاد جو ادب ڪرڻ به ضروري آهي. 


احخلاة 


انسان جڏهن هن دنيا ۾ اچي ٿو ته هن جو دنيا جي ڪن 
شين سان لاڳاپو رهي ٿو. ان لاڳاپي کي سهڻي نموني 
نڀائڻ جو نالو اخلاق آهي. هر انسان جا پنهنجي ماءُ- پيءُء 
ُستادن: مِٿن-مائٽن ۽ ٻين ماڻهن سان لاڳاپا ٿين ٿا. 
تنهنڪري مٿس ڪي فرض به ٿين ٿا. انهن فرضن کي 
سهڻي نموني ۾ پورو ڪرڻ هر انسان لاءِ لازمي آهي. 
انهن جي ڳالهين سان هر انسان پاڻ ۾ سُٺا اخلاق پيدا 
ڪري سگهي ٿو. اهو چِٽيءَ ريت سمجهڻ گهرجي ته هن 
دنيا جي ساري خوشي ۽ سک؛ امن ۽ امان سهڻي اخلاق 

ان ۾ ڪو شڪ ڪونه آهي: ته سڀني مذهبن جو بنياد 
اخلاق تي آهي. جيڪي نبي: رشي ۽ اوتار آيا؛ تن سچ 
ڳالهائڻء نيڪي ۽ ڀلائي ڪرڻ: وڏن جو ادب ڪرڻ ۽ 
ٻين اهڙن چڱن ڪمن جو پرچار ڪيو. اسان جي رسول 
سونهاري صلي الله عليه وآله وسلم جن فرمايو آهي ته 
”مان چڱن لڇڻن جي پورائي لاءِ آيو آهيان.“ 
اسلام ۾ اخلاق جي وڏي اهميت آهي. حديث شريف ۾ آيو 
آهي ته ”هڪ انسان چڱن لڇڻن سان جيڪو درجو حاصل 
ڪري ٿو سو کيس سارو ڏينهن روزي رکڻ ۽ ساري 
رات عبادت ڪرڻ سان به حاصل نٿو ٿئي.“ شاھ لطيف 
به پنهنجي هڪ بيت ۾ چيو آهي ته روزا ۽ نمازون چڱا 
ڪم آهن:. پر انهن کان وڌيڪ به ڪي چڱا ڪم آهن٬‏ جن 
جي ذريعي انسان پنهنجي مقصد جا موتي حاصل ڪري 
سگهي ٿو. 
بيت هن ريت آهي: 
روزا ۽ ون 
ايءَ پسسسسسسڻ چسسسيگسستو ڪسسسم. 
پر أًو ڪو ٻيو فهم. 
جنهن سان پسجي پرينءَ کي. 

ان مان اها ڳالھ ظاهر ٿئي ٿي٬‏ ته سڀ کان سٺو ماڻهو اهو 
آهي؛ جنهن جا لَڇڻ چڱا آهن. جيڪي ماڻهن سان ڀلائي 
ڪن ٿا ۽ ڪنهن کي ڏُکيي وقت ڪم اچن ٿاء سي چڱا 
ماڻهو چئبا. اسان کي کپي ته اسان پاڻ ۾ چڱا لَڇڻ پيدا 
ڪريون. جيئن هرڪو اسان کي سٺو سمجهي ۽ هرهنڌ 
مانُ ملي. چڱن ڪمن جو نتيجو چڱو هوندو آهي ۽ بُرن 
ڪمن جو نتيجو بُرو آهي. 


نبي سڳوري جو ڪٽنب 
۽ انهن جو ادب 


عليه وآله وسلم؛ اله پاڪ جو سڀ کان پيارو نبي هو. 7 
نبي سڳوري جي پيڙهي به کيس پياري هئي. الله تعالى 
پنهنجي پياري رسول صه جي ڪٽنب کي وڏو شرف ۽ 
شانُ ڏنو. کين گندگي ۽ بُڇڙائي کان پاڪ رکيو؛ ڇاڪاڻ ته 
الله پاڪ جي اهائي مرضي هئي ته هو پنهنجي پياري نبي 
هڪ ڀيري نبي سونهاري پنهنجن صحابين کي هدايت 

ڪئي ته ”مان توهان وٽ ٻه ڳَريون شيون ڇڏيو وڃان ٿو 

جن مان هڪ الله تعالى جو ڪتاب آهي.“ ان کي اسان 

سڀ قرآن شريف سڏيون ٿا جنهن ۾ هدايت ۽ روشني 
آهي. حضور جن ان جي پيروي ڪرڻ جي هدايت ڪئي 
آهي. ان کان پوءِ ٻي شيءِ سندن ڪٽنب آهي. جنهن لاءِ 
تاڪيد ڪيائون ته ”منهنجي ڪُٽنب کي نه وسارجو.“ 
وري ٻيو ڀيرو به اهوئي تاڪيد ڪيائون ته ”منهنجي 
ڪٽنب جو خيال رکجو.“ 
جيڪڏهن هڪ مسلمان جي لاءِ لازمي آهي ته نبي 
سونهاري جي حڪمن جي پيروي ڪري: ته پوءِ هر 
مسلمان کي کپي ته جيئن هو نبي سڳوري جي ٻين حڪمن 
کي مڃي ٿو: تيئن رسول جي انهيءَ هدايت تي به عمل 
ڪري؛ يعني نبي سڳوري جي ڪٽنب جو ادب ڪري ۽ 
انهن جو چوڻ مڃي. جيڪو ائين نٿو ڪري؛ سو ڄڻ ته 
نبي سڳوري جي نافرماني ٿو ڪري؛ ۽ جنهن نبي 
سڳوري جي نافرماني ڪئي: تنهن ڄڻ ته الله پاڪ جي 
نافرماني ڪئي. اهڙي ماڻهوءَ جي جاءِ جهنم آهيَ جتي 
کيس سخت عذاب ڏنو ويندو. 

بزرڪن جو ادب 


وڏن جي ادب ڪرڻ جو مقصد اهو آهي: ته پنهنجي ماءُ- 
پيءُ ۽ ٻين وڏن مٽن مائٽن کان سواءِ الله وارن بزرگن جو 
به ادب ڪرڻ جڳائي. ڪي ماڻهو الله وارن سان عقيدت ته 
رکن ٿا؛٬‏ پر انهن جي هدايتن ۽ نصيحتن جي پيروي نٿا 
ڪن. ڪي ماڻهو وري اهڙي نموني پيروي ڪن ٿا جنهن 
مان سندن چريائپ پڌري ٿئي ٿي. 
هڪ ڏينهن ڪو الله وارو واٽ وٺيو پئي ويو ته سندس 
پٺيان هڪ نوجوان هلي رهيو هو. اهو شخص ان الله 
واري ٻانهي جي پيرن جي نشانن تي پنهنجا پير رکندو 
وڏي عقيدت مان وڃي رهيو هو ۽ خوشيءَ مان چئي 
رهيو هو ته ”الله وارن جي پيروي هن ريت ڪرڻ 
گهرجي.“ 
جنوري جو مهينو هو ۽ ڏاڍو سيءُ هو. ان ڪري اهو الله 
وارو شخص ڪمبل ويڙهيو: ان واٽ تان وڃي رهيو هو. 
نوجوان جيڪو سندس پيرن جي نشانن تي پير ڏيئي هلي 
رهيو هو تنهن کيس چيو ته ”سائين! ان ڪمبل مان هڪ 
ٽڪر مون کي ڦاڙي ڏيو ته جيئن مون کي توهان جو 
اي ا؛ 

تنهن تي ان الله وراري شخص چيس ته ”ميانء هيءُ ته 
ڪمبل آهي: پر جيڪڏهن تون منهنجي گل به پهرين؛ 
تڏهن به اها توکي ڪو فائدو ڪانه پهچائيندي.“ 

ڪنهن الله واري جي پيروي ڪرڻ جو مقصد اهو آهي ته 
الله واري جي ڏسيل واٽ تي هلڻ گهرجي؛ ان مان ئي 
فائدو آهي باقي ڪنهن الله واري جي پيرن جي نشانن تي 
هلڻ يا ان جي ڪمبل جو ٽڪرو پاڻ کي ويڙهڻ يا سندس 
اوبر کائڻ مان ڪجھ به هڙ حاصل ڪونه ٿيندو. 


وڏن جو ادب 
هر مذهب ۾ وڏن جو ادب ڪرڻ جي هدايت ڪئي ويئي 
آهي. اسان جي نبي سڳوري صلي الله عليه وآله وسلم 
فرمايو آهي ته ”جيڪو ننڍن تي رحم نٿو ڪري ۽ وڏن 
جو مانُ ۽ شانُ نٿو سڃاڻي ته اهو اسان مان نه آهي.“ ان 
جو اهو مطلب ٿيو٬‏ ته جيڪو ننڍڙن سان پيار نٿو ڪري 
۽ وڏڙن جو ادب نٿو ڪري: سو مسلمان نه آهي. 
هڪ ڀيري نبي سونهاري فرمايو ته ”جنهن نوجوان 
ڪنهن ڪُراڙي جي ڪُراڙپ ۾ مدد ڪئي: ته اهو 
شخص جڏهن پاڻ پوڙهو ٿيندو ته الله تعالىي ڪنهن شخص 
کي هدايت ڪندو٬:‏ جيڪو ان جي عزت ڪندو ۽ سندس 
خدمت ڪندو.“ 

ڪنهن کي به پنهنجي جوانيءَ تي وڏائي ڪرڻ نه 
گهرجي. ڇو ته جواني نيٺ جهَڪي ٿيندي ۽ پيري اچي 
پاسو ڏيندي. سموري سگھ هلي ويندي ۽ ماڻهو هيڻو ۽ ٻين 
وهيڻو ٿي پوندو. جيئن درياھ لاءِ سدائين ساوڻ ڪونه 
هوندو آهي. جو هو ٻوڙ ٻوڙان ڪري:؛ پر نيٺ سيارو به 
اچي ٿو ۽ سندس زور ۽ شور: موج ۽ مَستي گهٽجي وڃي 
ٿي. انسان جي جيوت جو به ساڳيو ئي حال آهي. 
تنهنڪري اسان کي کپي ته اسان وڏي ڄمار وارن جو 
ادب ڪريون ۽ سندن خدمت ڪريون. ڇو ته اسان به نيٺ 
پوڙها ٿينداسون ۽ اسان به ٻين جي واهر گهرنداسون. پوءِ 
جيڪڏهن اسان ڪنهن سان ڀلائي ڪانه ڪئي آهي: ته 
اسان سان به ڪو ڀلائي ڪونه ڪندو. 


پيءُ جي خدمت 


ڳالھ ٿا ڪن ته ڪنهن شهر ۾ ڪامل نالي شخص رهندو 
هو. کيس چار پٽ هئا. هڪ ڏينهن هو شخص سخت 
بيمار ٿي پيوء: ۽ هن جا چارئي پٽ سندس تڌَهَل ٽَڪور 
ڪرڻ لاءِ اچي ڪئٺا ٿيا. انهن مان سڀني کان ننڍي پٽ 
پنهنجي ڀائرن کي چيو ته ”هن وقت اسان جو پيءُ سخت 


16 














بيمار آهي؛ ان جي تَهَل ٽٽڪور ڪرڻ اسان سڀني تي 
فرض آهي: الله تعالى ان جو وڏو آجر ڏيندو؛ پر متان 
هڪٻئي جي آسري تي اسان سندس پوري خدمت نه 
ڪري سگهون: تنهنڪري منهنجي راءِ آهي ته اسان مان 
ڪو هڪ اهو فرض پورو ڪري. جيڪو سندس خدمت 
ڪندو: تنهن کي سندس مَڏيءَ مان پَتي ڪانه ملنديء 
جنهن کي اها ڳالھ منظور هجي؛ سو هٿ مٿي ڪري؟“ 
اها ڳالھ ٻڌي؛ ٽنهي ڀائرن کيس چيو ته ”جيڪڏهن ائين 
آهي ته تون ئي کڻي بابي جي خدمت ڪر.“ 

ان کان پوءِ ٽيئي ڀائر پنهنجن ڪمن ڪارين کي لڳي ويا 
۽ ننڍو پٽ پنهنجي پيءُ جي ٽَهل ٽٽڪور ڪندو رهيو. نيٺ 
هڪ ڏهاڙي ڪامل فوت ٿي ويو. سندس ڀائر پيءُ جي 
ملڪيت ورهائي کڻي ويا ۽ هن کي ڪجھ به نه ڏنائون. 
اهو فيصلو اڳ ۾ ئي ٿي چڪو هو ته جيڪو پيءُ جي 
خدمت ڪندو: تنهن کي مَڏيءَ مان حصو نه ملندو؛ 
تنهنڪري سڀني کان ننڍي پٽ کي پيءُ جي مَڏيءَ مان 
ڪجھ به نه مليو. 

ننڍو پٽ الله تي آس رکي؛ پورهيو ڪري پنهنجو گذر سفر 
ڪندو رهيو. هڪ رات خواب ۾ ڏٺائين ته: ڪو شخص 
کيس چئي رهيو آهي ته ”فلاڻي هنڌ کوٽائي ڪر: اتان 

توکي هڪ سؤ رپيا ملندا.“ تنهن تي هن کائنس پڇيو ته 

”يلا ان ۾ برڪت پوندي؟“ 

جواب مليو ته ”نه“ جڏهن جاڳ ٿيس: تڏهن سوچيائين ته 

جڏهن برڪت ئي ڪانه پوندي: تڏهن کوٽائيءَ جو خيال 

ڪرڻ اجايو آهي. 

وري ٻي رات خواب ڏٺائين ته: ڪو کيس چئي رهيو هو 
ته ”فلاڻي جاءِ تي کوٽ: اتان ڏھ رپيا ملندءِ “4 

هِن ان شخص کان پڇيو ته ”ڀلا ان ۾ برڪت پوندي؟“ 
جواب مليس ته ”نه بررڪت ڪانه پوندي.“ 

وري ٽين رات خواب ۾ ڏٺائين ته: ڪو شخص کيس چئي 

رهيو آهي ته ”فلاڻي هنڌ کوٽائي ڪر اُتان هڪ روپيو 

هيءُ صبح جو ننڊ مان اُٿي سڌو اُن هنڌ تي ويو ۽ ٿورو 

کوٽيائين ته کيس هڪ رپيو مليو ۽ هو ڏاڍو خوش ٿيو. 
اهو رپيو کڻي جيئن گهر اچي رهيو هو: ته واٽ تي هڪ 
مهاڻو ڏٺائينء جو مڇيون وڪڻي رهيو هو. سندس دل سَٽ 
ڏني ته اڄ مڇي وٺي کائجي. مهاڻي کان هڪ رپئي ۾ 
هڪ مڇي ورتائين. 

ڪت 


گهر اچي جيئن مڇي کي صاف ڪري: ٻيرا ڪري رهيو 
هو ته اُن مڇيءَ جي پيٽ مان ٻه موتي نڪتا. 

هيءُ نوجوان ڏاڍو خوش ٿيو ۽ اُهي موتي کڻي بازار ۾ 
وڪڻڻ ويو. موتي تمام قيمتي هئاء تنهنڪري اُتي کيس 
ڪو به اهڙو گراهڪ ڪونه مليوء جيڪو موتين جو 
پورو مُلھ ڏئي سگهي. بازار ۾ سڀني صلاح ڏنيس ته ”اهي 
موتي بادشاھ وٽ کڻي وڃ؛ هو توکان آاهي موتي وٺي 
توکي ججهو ڌَن ڏيندو.“ هيءُ اُهي موتي کڻي بادشاھ وٽ 
ويو. 

بادشاھ موتي ڏسي ڏاڍو خوش ٿيو. هن کان موتي وٺي٬‏ 
کيس ان جي عوض تمام گهڻا پئسا ڏنائين. هيءُ نوجوان 
خوش ٿي پنهنجي گهر پهتو. رات جو خواب ڏٺائينء ته 
اهو ساڳيو شخص: جنهن کي خواب ۾ ڏٺو هئائين٬؛‏ سو 
کيس چئي رهيو هو ته ”تو پنهنجي پيءُ جي خدمت ڪئي 
آهي تنهنڪري توکي هن دنيا ۾ ان جو ٿورو عوض مليو 
آهي؛ پر ان جو وڏو انعام توکي آخرت ۾ ملندو.“ 

سندس وڏا ڀائر: جيڪي پيءُ جي سموري مَڏي ورهائي 
کڻي ويا هئاء سي بُري صحبت ۾ اچي ويا ۽ ٿورن ئي 
ڏينهن ۾ پنهنجا پئسا کپائي سُڃا دانگ ٿي ويهي رهيا؛ پر 

جنهن پيءُ جي خدمت ڪئي ۽ لالچ ۾ اچي ڪو جهيڙو نه 
ڪيو: سو فائدي ۾ رهيو. 

بيشڪ جيڪو پنهنجي ماءُ- پيءُ جي خدمت ڪري ٿو 
سو سدائين فائدي ۾ رهي ٿو. اهڙو ماڻهو هرهنڌ مانُ لهي 
ٿو ۽ سدائين نک ۽ سلامتيءَ سان رهي ٿو. 


پيءُ جي فرمانبرداري 

ماءُ- پيءُ جي عزت: خدمت ۽ فرمانبرداريءَ جو وڏو 
درجو آهي. جيڪو شخص ماءُ- پيءُ جي فرمانبرداري 
ڪري ٿو: الله تعالى ان تي مهربان ٿئي ٿو ۽ کيس گهڻائي 
فائدا خاضل ڻڻ ٿا 
اس ۾ ما يڃس خدمت خد هه دادادارخد آهي. 
چون ٿا ته هڪ شخص نبي سڳوري کي اچي عرض 
ڪيو ته ”اي الله جا رسول (صلي الله عليه وآله وسلم)ء 
مون کي اجازت ڏيو ته جهاد ڪرڻ وڃان“. مِٺي مُرسل 
کائنس پڇيو ته ”ڇا تنهنجا ماءُ- پيءُ جيئرا آهن؟“ تنهن تي 
هن شخص چيو ته ”هائو سچا سردار: منهنجا ماءُ- پيءُ 
جيئرا آهن.“ حضور صلي الله عليه وآله وسلم جن کيس 
هدايت ڪئي ته ”وڃ٬‏ وڃي پنهنجي ماءُ- پيءُ جي خدمت 
ڪر: اهو تنهنجو جهاد آهي.“ 

22 

















هڪ ڀيري نني سو نتهاراى سيتي صضحابين کي ماءُ پيءُ 
جو ادب ڪرڻ جو تاڪيد ڪندي کين ٻڌايو ته ”جيڪو 
فرمانبردار پُٽ پنهنجي ماءُ - پيءُ ڏي مِهر ۽ ٻاجھ وارين 
نظرن سان ڏسي ٿو ته الله پاڪ ان جي هڪ هڪ نظر 
جي بدلي کيس هڪ حج جو ثواب ڏئي ٿو.“ تنهن تي 
هڪ صحابي عرض ڪيو ته ”حضور (صلي الله عليه 
وآله وسلم)ء جيڪڏهن اسان مان ڪو شخص ڏينهن ۾ 
هڪ سؤ ڀيرا اهڙين نظرن سان نهاري ته ڇا ان کي 
هڪ سؤ حجن جيترو ثواب ملندو؟“ حضور جن فرمايو 

کي هڪ هزار حجن جو ثواب ملندو. ڇاڪاڻ ته الله پاڪ 
وڏو مهربان آهي. سندس سخا جو ڪو ڪاٿو لڳائي نٿو 
سگهجي: اوهان ثواب حاصل ڪندي ڪندي کُٽي پوندؤ: 
پر الله پاڪ ثواب ڏيڻ ۾ ڪونه کٽندو.“ 

هڪ ڀيري حضور جن صحابين جي سَٿ ۾ ويٺا هئا ۽ 
فرمايائون ته ”جنهن پنهنجي ماءُ- پيءُ سان سهڻو سلوڪ 
ڪيو تنهن جي دعا قبول ٿئي ٿي.“ اسان کي گهرجي ته 
ماءُ- پيءُ سان سهڻو سلوڪ ڪريون: ته جيئن الله پااڪ 
اسان تي مهربان ٿئي ۽ اسان جا عرض اگهائي. 


ماءُ جي خدمت 
بايزيد بسطامي رحمة الله عليه هڪ وڏو بزرگ ٿي گذريو 
آهي. کيس حضرت امام جعفر صادق عليه السلام سان 
تمام گهڻي عقيدت ۽ محبت هئي. هو مديني جي مير 
حضرت محمد مصطفى صلي اله عليه وآله وسلم جو سچو 
عاشق هو ۽ حج به ڪيو هئائين. هڪ ڀيري پاڻ ڪريمن 
جي زيارت لاءِ خراسان کان مديني روانو ٿيو. جڏهن 
رسول ڪريم صلي الله عليه وآله وسلم جي روضي تي 
پهتوء ته اکين ۾ ڳوڙها هئس: زبان تي درود ۽ سلام. 
ڪافي دير تائين رُئندو رهيو ۽ درود پڙهندو رهيو. ايتري 

۾ ننڊ اچي ويس. ننڊ ۾ نبي سڳوري صلي الله عليه وآله 
وسلم جي زيارت نصيب ٿيس. پاڻ سڳورن کيس فرمايو 
ته ”اي بايزيد: وڃ وڃي پنهنجي ماءُ جي خدمت ڪر.“ 
حضرت بايزيد جڏهن واپس موٽيو: ته پنڌ ڪندي اڌ رات 
جو پنهنجي گهر پهتو. سندس ماءُ وضو ڪري دعا گُهري 
رهي هئي. دَرَ وٽ ڪَن ڏئي ٻڌائين٬‏ ته هوريان آواز اچي 
رهيو هو ته ”اي منهنجا رب منهنجي پرڏيھ ويل پُٽ کي 
نيڪ ڪر ۽ کيس سلامت رک! اي پالڻهار٬:‏ بزرگن جون 
دليون کانئس خوش ڪر ۽ پنهنجي مهربانيءَ سان سندس 
حالتون تمام سٺيون بڻاءِ!“ 
حضرت بايزيد رحمة الله عليه جڏهن ماءُ جون اهي 
دعائون ٻڌيون ته رُئڻ لڳو. اٽڪل ٽيهن سالن بعد کيس 
گهر واپس اچڻ ۽ ماءُ سان ملڻ جو موقعو مليو هو. 
ڏڪندڙ هٿن سان در کڙڪايائين. سندس ماءُ پڇيو ته 
”ڪير آهين؟“ جواب ڏنائين ته ”تنهنجو پرديسي پُٽ.“ 
سندس ماءُ جي اکين ۾ ڳوڙها تري آيا ۽ رئنديء اچي در 
کوليائين. پٽ جي وڇوڙي ۾ ماءُ جون اکيون خراب ٿي 
چڪيون هيون. ورهين جي وڇڙيل پٽ کي سيني سان 
1 اخ ته 1 
منهنجون اکيون ڇو خراب ٿي ويون آهن؟ صرف ان لاءِ 

جو مان تنهنجي وڇوڙي جي غم ۾ رئندي رهي آهيان ۽ 
ان ڏک ۾ منهنجي چيلھ به ڪُٻي ٿي ويئي آهي!“ 

حضرت بايزيد رحمة الله عليه چيس ته ”امان مان هاڻي 
ڪيڏانهن به نه ويندس: سدائين تو وٽ رهندس.“ ان کان 
پوءِ حضرت بايزيد رحمة الله عليه گهر ۾ ئي رهيو ۽ 
سدائين ماءُ جي خدمت ڪندو رهيو. 

بيشڪ ماءُ جي خدمت وڏي عبادت آهي. بايزيد رحمة الله 
عليه جو چوڻ آهي ته جو ڪجھ مان ڏکن ۽ تڪليفن سان 
پرديس ۾ ڳوليندو رهيس: سو سڀڪجھ مون کي ماءُ جي 
خدمت ۾ ملي ويو. 


ماءُ جو ادب 
حضرت بايزيد بسطامي رحمة الله عليه هڪ الله جو پيارو 
ٻانهو ٿي گذريو آهي. هو پنهنجي ماُ پيءُ ۽ استادن جو 
تمام گهڻو ادب ڪندو هو. فيڪ اي 0 ماءُ کانئس 
پاڻي گهريو. پنهنجي ماءُ کي پاڻي پيارڻ لاءِ هن هڪدم 
گهُگهي اُٿلائي ڏٺيءَ ته اها خالي هئي: پوءِ وري وڃي مَٽ 
ڏٺائين؛ ته اهو به خالي هو. ٹيٺ تڪڙو ٽڪڙو درباھ ٹي 
ويو ۽ اُتان پاڻي ڀري آيو. پر جڏهن پاڻي ڀري ماءُ وٽ آيو 
ته اُها ننڊ ۾ هئيء کيس ڏاڍو ڏک ٿيو. هو پاڻيءَ جو پيالو 

هٿن ۾ جهليو بيٺو رهيو. آخر گهڻي دير کان پوءِ سندس 
ماءُ سجاڳ ٿي: ۽ بايزيد رحمة الله عليه کان پاڻي وٺي 
جڏهن هن ڏٺوء ته سندس پٽ ادب سان پاڻيءَ جو پيالو 
جهليو بيٺو هو ته پٽ جي اهڙي پيار ۽ ادب تي گهڻو 
خوش ٿي؛ پر ان ڳالھ جو ڏک به ٿيس: ته سندس پٽ 
پنهنجي ننڊ ڦٽائي بيٺو رهيو. تنهنڪري بايزيد کي چيائين 
ته ”پٽ! ايڏي تڪليف ڇو ڪيئي؟ پيالو منهنجي ڀرسان 
ئي رکي ڇڏين ها ۽ مان جڏهن ننڊ مان اُٿان ها ته پاڻ ئي 
پاڻي پي ڇڏيان ها.“ بايزيد رحمة الله عليه جواب ڏنو ته 
”اَمان٬‏ مون ان لاءِ پاڻي رکي نه ڇڏيو٬‏ جو سوچيم ته تون 
پاڻي گهرين ۽ مان بيٺو نه هجان؛ اها ڳالھ مون کي نه 
وڻي.“ اهو ٻڌي سندس ماءُ تمام گهڻي خوش ٿي ۽ کيس 
دعائون ڏنائين. ان کان پوءِ کيس چيائين ته ”در جو اڌ 
هول سڌ “ 

حضرت بايزيد رحمة الله عليه در جو اڌ کولي ڇڏيو؛ پر پاڻ 
ساري رات جاڳندو رهيو ته جيئن متان هوا ۾ در صفا بند 
نه ٿي وڃي؛ يا اڌ کان گهٽ يا وڌيڪ کليل نه رهجي وڃي. 
جيڪڏهن ائين ٿي ويو ته پوءِ هن سوچيو ته بي چيو چئبس 
۽ بي ادب ليکيس. تنهنڪري هو ساري رات جاڳندو رهيو 
۽ ان ڳالھ جو خيال ڪندو رهيو: ته در جو اڌ کليل هجي. 

بايزيد رحمة الله عليه جي اهڙي ادب تي الله پاڪ تمام گهڻو 

راضي ٿيو. حضرت بايزيد رحمة الله عليه جو چوڻ آهي؛ 

ته جيڪو هو ورهين جا ورهيه اُلڪ ملڪ ڳوليندو رهيو: 

سو کيس هڪ ئي رات ماءُ جي ادب ڪرڻ سان ملي ويو. 

هن ماءُ جي خدمت ڪري: الله پاڪ جو راضپو حاصل 
ماءُ 


انساني ناتي ۾ ماءُ کان وڌيڪ پياري ٻي ڪابه شيءِ 
ڪانه آهي: ماءُ جا پنهنجي اولاد تي ايترا ته ٿورا آهن٬‏ 
جو سندس اولاد اهي ٿورا ساري ڄمار ۾ به لاهي نه ٿو 
سگهي. قرآن مجيد ۾ ماءُ سان چڱائي ڪرڻ لاءِ تاڪيد 
فرمايو ويو آهي. ڇاڪاڻ جو هُوءَ ٻار کي پنهنجي پيٽ ۾ 
رکي ٿي ۽ وڏي ڏک ۽ سُورن سان کيس ڄڻي ٿي. ان کان 
پوءِ پنهنجي ننڊ ڦٽائي پاڻ کي ڏکيو رکي کيس سُکيو رکي 


*”ٌ٬ٴ‎ 


ٿي. 

جيڪڏهن غور سان ڏٺو وڃي ته ماءُ- پيءُ جو رُتبو تمام 
وڏو آهي: پر انهن ٻنهي ۾ ماءُ جو رُتبو وڌييڪ آهي. 
ڇاڪاڻ ته هوءَ پنهنجي اولاد کي سيني سان لائي؛ پنهنجو 
رت کيس کير جي صورت ۾ پياري ٿي ۽ سندس پالنا ۾ 
پنهنجي هر خوشي: اُن جي خوشيءَ تان گهوري ٿي. اهو 

ئي سبب آهي جو اسان جي پياري نبي سڳوري صلي الله 
عليه وآله وسلم فرمايو آهي ته ”انساني ناتي ۾ ماءُ جو سڀ 
کان وڏو رتبو آهيء ۽ ٻئي نمبر تي پيءُ جو رتبو آهي.“ 
جيئن ته انهن جي محنت ۽ ڪوشش سان اولاد وڏي 
درجي تي پهچي ٿو تنهنڪري مذهب ۾ ماءُ- پيءُ جي 
عزت: خدمت ۽ فرمانبرداري اولاد لاءِ فرض آهي. 
اسلام ۾ ماءُ- پيءُ جي ادب جو وڏو تاڪيد ڪيو ويو آهي. 
ايتريقدر جو سندن ڳالھ ٻولھ تي أف به نه چوڻو آهي. اولاد 
جو فرض آهي: ته هو سندن ادب ۾ رهي ۽ سندن دعائون 
گٽي. جنهن پنهنجي ماءُ- پيءُ کي خوش ڪي أُن ڄڻ ته 
خدا تعالى کي خوش ڪيو. 

ماءُ جی نافرمانىي 

جيڪو اولاد پنهنجي ماءُ جو ادب ڪري ٿو٬‏ سو چڱن 
لڇڻن وارو چئبو٬‏ پر جيڪو ماءُ جو ادب نٿو ڪريء سو 
خراب لڇڻن وارو سمجهيو ويندو. حضرت نبي سڳوري 
صلي الله عليه وآله وسلم ڪيترائي ڀيرا پنهنجن صحابين 
کي ماءُ جي ادب جو تاڪيد ڪيو. هڪ ڀيري پاڻ سڳورن 
کي ڪنهن شخص عرض ڪيو ته ”اي خدا جارسول 
صلي الله عليه وآله وسلم مون کي سڀ کان وڌيڪ سهڻو 
سُلوڪ ڪنهن سان ڪرڻ گهرجي؟“ نبي سڳوري صلي 
الله عليه وآله وسلم فرمايو ته ”تو کي پنهنجي ماءُ سان سڀ 
کان وڌيڪ سهڻو سُلوڪ ڪرڻ گهرجي.“ ان شخص 
وري عرض ڪيو ته ”ان کان پوءِ؟“ نبي سڳوري صلي 
ال 4آلد وس يته "نهنج ماءُ تا هر 
سُلوڪ ڪرڻ گهرجي.“ ان شخص ٽي ڀيرا ساڳيو سوال 
ڪيو. مِٺي مدني صلي الله عليه وآله وسلم کيس هر ڀيري 
اها ئي هدايت ڪئي ته ”تون پنهنجي ماءُ سان سڀ کان 
وڌيڪ سهڻو سُلوڪ ڪر.“ ان شخص وري چوٿون ڀيرو 
به ساڳيو عرض ڪيوو ته نبي سڳوري صلي الله عليه وآله 
وسلم فرمايو ته ”پنهنجي پيءُ سان سهڻو سُلوڪ ڪر.“ 
ان مان اها ڳالھ چٽيءَ طرح ظاهر ٿئي ٿي؛ ته سڀ کان 
وڌيڪ ماءُ جو ادب ڪرڻ گهرجي. اهڙي ريت سڀ کان 

وڌيڪ سهڻو سٌلوڪ پنهنجي ماءُ سان ڪرڻ گهرجي: ۽ 

ان کان پوءِ پنهنجي پيءُ سان سهڻو سلوڪ ڪرڻ 

يي 
هڪ ڀيري نبي سڳوري صلي الله عليه وآله وسلم فرمايو 
ته ”سڀ کان وڏا چار گناھ آهن.“ صحابين عرض ڪيو 
ته ”اي خدا جا رسول صلي الله عليه وآله وسلم؛ انهن 
چئني ۾ سڀ کان وڏو گناھ ڪهڙو آهي؟“ نبي سڳوري 
فرمايو ته ”سڀ کان وڏو گناھ ماءُ جي نافرماني آهي.“ 
پاڻ سڳورن اهو به فرمايو ته ”خدا تعالى توهان تي ماءُ 
ت دافر نئي ٫يخادانر‏ ڪتي آهي.,؟“ 
ٻئي ڀيري هڪ شخص اچي نبي سڳوري کي عرض 
ڪيو ته ”اي مديني جا ڄام صلي الله عليه وآله وسلم مون 
کان هڪ وڏو گناھ ٿي ويو آهي؛ ڇا مون لاءِ ڇوٽڪاري 
جي واٽ آهي؟“ حضور جن پڇيس ته ”ڇا تنهنجي ماءُ 
جيئري آهي؟“ هن عرض ڪيو ته ”نه سائينَ منهنجي 
ماءُ گذاري وئي آهي.“ نبي سڳوري صلي الله عليه وآله 
وسلم وري پڇيس ته ”ڀلا ماسي جيئري اٿيئي؟“ ان شخص 
چيو ته ”هائو سائين٬‏ منهنجي ماسي جيئري آهي.“ تنهن 
تي نبي سونهاري صلي الله عليه وآله وسلم چيس ته ”وڃ؛ 
وڃي پنهنجي ماسيءَ سان چڱائي ڪر: اها ئي تنهنجي 

توبھ آهي ۽ ان ئي طريقي تنهنجو ڇوٽڪارو ٿيندو.“ پوءِ 
اهو شخص پنهنجي ماسيءَ جي خدمت ڪندو رهيو. 
اسان کي کپي ته نه صرف پنهنجي مِٺڙي ماءُ جو ادب 
ڪريون. پر پنهنجي ماءُ جي ڀينرن يعني ماسين جو به 
پورو پورو ادب ڪريون. 


ماءُ جا ٿورا 
ڪوبه اولاد: ماءُ جي هڪ رات جي اوجاڳي جو ٿورو 
سڄي ڄمار لاهي نٿو سگهي؛ پر ڪي ماڻهو پنهنجي ماءُ 
سان ڪا چڱائي ڪن ٿا ته ان کي وڏو ٿورو سمجهن ٿا. 
جيڪي ماڻهو ائين ڪن ٿا سي ڀُليل آهن. 
هڪ ڀيري مِٺي محمد صلي الله عليه وآله وسلم جن جي 
ڪچهري ۾ هڪ شخص اچي پنهنجي ماءُ خلاف دانهن 
ڏني. هو چوڻ لڳو ته ”اي رسول سڳورا صلي الله عليه 
وآله وسلم٬‏ منهنجي ماءُ ڏاڍي چَنڊي آهي. هوءَ مون کي 
ڏاڍا ڏک ڏئي ٿي.“ تنهن تي حضور پاڪ صلي الله عليه 
وآله وسلم ان شخص کي چيو ته ”تنهنجي ماءُ توکي پورا 
نوَ مهينا ڏکن ۽ تڪليفن سان پنهنجي پيٽ ۾ رکيو٬‏ ان وقت 
اها چنڊي ۽ ڏکوئيندڙ ڪانه هئي؛ ۽ هينئر هوءَ ڪَٺور ٿي 
پئي آهي؟“ ان شخص وري به دانهن ڪئي ته ”اي خدا جا 
رسول صلي الله عليه وآله وسلم٬‏ مان سچ ٿو چوان: ته 

هوءَ ڏاڍي نڀاڳي ٿي وئي آهي.“ حضور جن کيس چيو ته 
”هن ٻه ورهيه پيار ۽ محبت سان توکي کير پياريو٬‏ راتين 
جون راتيون اوجاڳا ڪري توکي سُک پهچايو ۽ ڏينهن جا 
ڏينھن ڪشالا ڪڍي پاڻ ڏکي ٿي؛ توکي سُکيو رکيائينء 
ان وقت هوءَ نڀاڳي ڪانه هئي؛ پر هاڻي نڀاڳي ٿي پئي 





اهو شخص وري به ڪونه مُڙيو ۽ چوڻ لڳو ته 
”جيڪڏهن هن مون تي ايترا ٿورا ڪيا آهن: ته مان به ان 
جو عوض ڏئي چڪو آهيان.“ تنهن تي نبي سڳوري 

صلي الله عليه وآله وسلم پڇيس ته ”تون سندس ٿورن جو 
کيس ڪهڙو اُجورو ڏنو آهي؟“ ان شخص عرض ڪيو 
ته ”مٺا مرسل: مان کيس پنهنجن ڪلهن تي ويهاري حج 
ڪرايو آهي.“ نبي سڳوري صلي الله عليه وآله وسلم 

چيس ته ”تون ان ڳالھ کي وڏو ٿورو ٿو سمجهين؟ حقيقت 
۾ اهو ته معمولي ٿورو آهي: ائين ڪرڻ سان تون ته 
سندس ٿورن ۽ تڪليفن جو معمولي عوض به ڪونه ڏئي 
هڪ ڀيري الله جو پيارو ٻانهو حضرت حسن بصري 
رحمة الله عليه ڪعبي شريف جو طواف ڪري رهيو هو. 
ان وقت هڪ ٻيو شخص به طواف ڪري رهيو هو 
جنهن جي مٿي تي هڪ وڏو ٽوڪرو هو. حضرت حسن 
بصبر ير احمڈة الد علية ڪي ان ٿنخضن ڪي اها گالو ند وڻي 
تنهنڪري کيس چيائين ته ”ميان. ڪعبي شريف جو ادب 
ڪر: هيءُ ٽوڪرو پري رکي پوءِ طواف ڪر.“ 

تنهن تي ان شخص جواب ڏنس ته ”سائينء. هن ٽوڪري ۾ 
منهنجي ڪُراڙي ماءُ سُتل آهي. مان شام ملڪ جو ويٺل 
آهيان: ۽ پنهنجي اَمڙ کي پيرن پيادو ست حج ڪرايا اٿم.“ 
حضرت حسن بصري رحمة الله عليه کان پڇيائين ته ”ڇا 
هينئر مون پنهنجي ماءُ جا سڀ حق پورا ڪيا آهن يا نه؟“ 
حضرت حسن بصري رحم الله عليه جواب ڏنس ته ”هي 

ري اي نٽو ٽي ادا نئي خاڄ اڪرر اير هي 
جيڪڏهن تون کيس انهيءَ طريقي سان ستر ڀيرا به حج 
ڪرائين: تڏهن به تون سندس حق پورا ڪري نه 
بيشڪ: اسان پنهنجي ماءُ سان ڪيتريون ئي ڀلايون 
ڪريون: تڏهن به سندس ٿورا لاهي نه سگهنداسون. 


ماءُ جي خدمت جو درجو 

حضرت اويس قرني رحمة الله عليه: ٻنهي جهانن جي 
سردار حضرت محمد مصطفى صلي الله عليه وآله وسلم 
جو سچو عاشق هو ۽ نبي سڳوري صلي الله عليه وآله 
وسلم واري ڏسيل واٽ جو واٽهڙو هو. کيس نبي سڳوري 
صلي الله عليه وآله وسلم جي زيارت جو تمام گهڻو شوق 
هو. پر جيئن ته هو پنهنجي پوڙهي ماءُ جي خدمت ۾ 
رهندو هو؛ تنهنڪري سچي سردار وٽ وڃي نٿي سگهيو. 
هن پنهنجي ماءُ کي اڪيلو ڇڏڻ نٿي گهريو. جيڪڏهن هو 
پنهنجي ٳ يما ڪن اڪيل ڇڏي ها نه اها گي ٿي ها؛ 
ڪڏهن به پنهنجي ماءُ کي اڪيلو ڪونه ڇڏيائين. ايتريقدر 
جو نبي سڳوري صلي الله عليه وآله وسلم جي زيارت جو 
گهڻو شوق هوندي به: هو نبي سڳوري صلي الله عليه وآله 

وسلم جي زيارت نه ڪري سگهيو: ۽ هو هميشه پنهنجي 
ماءُ جي خدمت ڪرڻ ۾ مشغول رهيو. 

حضرت اويس قرني جي ان ڳالھ تي نبي سونهارا صلي الله 
عليه وآله وسلم ايترو ته راضي ٿيا جو پنهنجي صحابين 
کي تاڪيد ڪيائون ته ”فلاڻي آرين پارين اويس نالي هڪ 
شخص آٿوَ٬‏ سو اوهان مان جنهن سان به ملي؛ ته ان کان 
پنهنجي حق ۾ دعا ڪرائجو. هو الله پاڪ جو اهڙو ته 
پيارو ٻانهو آهي جو رب پاڪ سندس هر دعا قبرل ڪري 
ٿو“ 
جڏهن نبي سونهارا صلي الله عليه وآله وسلم هن جڳ مان 
لاڏاڻو ڪري ويا ته هر صحابيءَ جي دل ۾ اويس قرني 
رحمة الله عليه جي ملڻ جو شوق پيدا ٿيو. ڪيترن ئي 
صحابين ساڻس ملي پنهنجي حق ۾ دعا ڪرائي. 


حضرت اويس قرنيءَ کي ايڏو وڏو درجو ان ڪري مليو٬‏ 
جو هو پنهنجي ماءُ جي خدمت ڪندو رهيو ٿي. بيشڪ:٬‏ 
ماءُ جي خدمت ڪرڻ سان وڏو درجو حاصل ٿئي ٿو. 


7 . ظ 
ماءُ پيءَ کي راضي رکڻ 
اهو ٹ څ وڏو ڀاڳ وارو آهي. جيڪو پنهنجي ماءُ- پيءُ 

بدبخت چئئبو. ڏاها ماڻهو سدائين پنهنجي ماءُ- پيءُ جو چيو 
مڃي: کين راضي رکندا آهن ۽ انهن جون دعائون کٽندا 
آهن. ڪي ماڻهو صرف عبادت تي زور رکندا آهن٬‏ يعني 
روزا رکندا آهن؛ نمازون پڙهندا آهن. حج به ڪندا آهن. پر 
پنهنجي ماءُ- پيءُ جو چيو نه مڃيندا آهن٬‏ اهڙن ماڻهن کي 
عبادت مان تيستائين ڪو فائدو حاصل ڪونه ٿيندوء 
جيستائين هو پنهنجي ماءُ- پيءُ جو چيو مڃي؛ سندن خدمت 
ڪري کين راضي نٿا ڪن. جيڪي ماڻهو پنهنجي ماءُ- 
پيءُ کي پُٺي ڏيئي صرف عبادت ڪن ٿا اهي حقيقت ۾ 
ڀليل آهن. سنئين واٽ تي هلڻ وارا ائين ڪونه ڪندا آهن. 
اهي عبادت سان گڏوگڏ پنهنجي ماءُ- پيءُ کي به راضي 
رکندا آهن. 

اسلام جي اچڻ کان اڳ اڳين امتن مان جريج نالي هڪ 
شخص عبادت گهر ۾ نفل پڙهي رهيو هو ته سندس ماءُ 
ٻاهران اچي کيس سڏ ڪيو. جريج ان وقت منجهي پيو ته 
هينئر ڇا ڪرڻ گهرجي. هن سوچيو ته جيڪڏهن جواب 
نٿو ڏيان؛ ته امان ناراض ٿيندي؛ ۽ اهو به هڪ گناھ آهي. 
اهڙيءَ طرح عبادت کي اڌ ۾ ڇڏڻ به سٺي ڳالھ نه آهي. 
نيٺ هن ڇا ڪيو:٬‏ جو عبادت ڪندو رهيو ۽ ماءُ کي سڏ 
جو جواب نه ڏنائين. سندس ماءُ کي ڏاڍي ڪاوڙ اٿ 
هوءَ کيس پاراتا ڏيندي هلي وئي. 

اسان جي نبي سڳوري صلي الله عليه وآله وسلم پنهنجن 
صحابين کي جريج واري ڳالھ ٻڌائيندي فرمايو ته ”جريج 
کان وڏي ڀُل ٿي جو هو اڻڄاڻ هو. حقيقت ۾ هو نفل ڇڏي؛ 
ماءُ کي سڏ جو جواب ڏئي ها پر هن ائين ڪونه ڪيو.“ 
نيٺ هڪ ڏينهن مٿس هڪ ڏوھ مڙهيو ويو. حقيقت ۾ هن 
ڪوبه ڏوھ ڪونه ڪيو هو؛ پر ماءُ جي پٽ سبب مٿس 
ڏوھ مڙهيو ويو ۽ کيس ڏاڍي مار ملي. 
هڪ ڀيري نبي سڳوري صلي اله عليه وآله وسلم پنهنجن 
صحابين کي ٻڌايو ته ”جيڪڏهن ڪو ماء- پيءُ جو چوڻ 
نٿو مڃي: ۽ روزا رکي: نمازون پڙهي. مطلب ته ايڏي 
عبادت ڪري جو سندس پُٺي ڪمان وانگر ڪُٻي ٿي 
وڃي؛ ته به سندس ايڏي وڏي عبادت الله پاڪ وٽ قبول 
ڪانه پوندي؛ ۽ اهو شخص جڏهن الله تعالى جي آڏو 
ايندو: ته رب پاڪ مٿس گهڻو ڏمريل هوندو.“ 
ان مان معلوم ٿيو ته جيستائين انسان ماءُ- پيءُ جو ادب 
نٿو ڪري: تيستائين هو ڪيڏي به عبادت ڪري: پر رب 
پاڪ وٽ سندس اها ساري عبادت قبول نه پوندي. 


ماءُ -- پيءُ 
اسان جي نبي سڳوري صلي الله عليه وآله وسلم: ماءُ- 
پيءُ جي ادب لاءِ ڪيترائي ڀيرا تاڪيد فرمايو آهي. 


328 














ڪڏهن چوندا هئا ته ””ماءُ جي پيرن هيٺان بهشت آهي.: 
ته ڪڏهن وري ائين فرمائيندا هئا ته ”جنهن پنهنجي پيءُ 
کي خوش ڪيو: تنهن ڄڻ پنهنجي خدا کي خوش ڪيو.“ 
ان ڳالھ کان ڪوبه انڪار نٿو ڪري سگهي:؛ ته جو 
شخص پنهنجي ماءُ- پيءُ جو چيو نٿو مڃي؛ سو وڏو نڀاڳو 
انسان آهي. سڀاڳا ۽ سياڻا ماڻهو اهي آهن. جيڪي پنهنجي 
مام پيءُ نو ٳټټ ڪن ٿا. 
هڪ راخ لي سوتهاراتی صتل الله ڪلف راه رسيا 
صحابين جي سٽ ۾ فرمايو ته ”اهو خوار ٿيو٬‏ اهو خوار 
ٿيو.“ اهو ٻڌي صحابين کي حيرت لڳِي؛ ۽ عرض 
ڪيائون ته ”اي رسول سونهارا صلي الله عليه وآله وسلم؛ 
ڪير خوار ٿيو؟“ حضور جن فرمايو ته ”اهو جنهن 
پنهنجي ماءُ- پيءُ يا انهن مان ڪنهن هڪ کي پيريءَ ۾ 
ڏٺو ۽ پوءِ ان جي خدمت ڪري بهشت حاصل نه ڪيو.“ 
ان مان معلوم ٿتي ٿو ته جيڪي ماڻهو پيريءَ ۾ پنهنجي 
ماءُ- پيءُ جي خدمت ڪن ٿا سي ڄڻ ب بهشت جا حقدار ٿي 
وڃن ٿا. پر جيڪي ائين نٿا ڪن سي خوار خراب ٿين ٿا. 
اسان مان ڪيترا اهڙا نڀاڳا شخص به آهنء. جيڪي 
پنهنجي ماءُ- پيءُ جو ادب نٿا ڪن ۽ پيريءَ ۾ هُو جڏهن 
چيڙاڪ ٿي پون ٿا ته اولاد انهن سان نرمي ته ڪونه ٿو 
ڪري: پر کين ڇڙٻون ڏيندا رهن ٿا ۽ هر وقت کانئن 

بيزار رهن ٿا. ڪڏهن ڪڏهن اهي پوڙها ڊگهي بيماريءَ 
۾ وڪوڙجي وڃن ٿا ته سندن اولاد انهن جي پوري ٽهل 
ٽڪور نٿو ڪري. اهي هيڻا ۽ ڪمزور ڏاڍا ڏکيا ڏينهن 
گذارين ٿا. کين پاڻي پيارڻ؛ ماتي کار ائڻ ۽ سندن ٻي 
خدمت چاڪريءَ لاءِ جڏهن اولاد موجود نه هوندو: ته 
کين ڪيڏي نه تڪليف ايندي؟ ڏک ان ڳالھ جو آهي. جو 
اسان مان ڪيترا ته اهڙا ندورا به آهنء جو پنهنجي ماءُ- 
پيءُ کان بيزار ٿي٬‏ سندن موت جون دعائون گهرندا رهن 
ٿا ۽ ڪڏهن ڪڏهن ته ايترو بيزار ٿي وڃن ٿا٬‏ جو ائين به 
چئي ويهن ٿا ته ”نڀاڳو نه مري ٿو نه منجو ٿو ڇڏي.“ 
لاءِ اهي لفظ چوندي ڪا هپٻڪ: يا ڪو حياءُ شرم به 

محسوس نٿا ڪن. افسوس جو انهن اڻ پڙهيلن ۽ اڻڄاڻن 

کي اها به خبر ڪانه آهي: ته هُو ماءُ- پيءُ جي بي ادبي 
ڪري وڏو ڏوھ ڪري رهيا آهن. 

هڪ ڀيري صحابين نبي سڳوري جن کي عرض ڪيو ته 
”اي رسول سونهارا صلي الله عليه وآله وسلم: خدا پاڪ 
کي اسان جو ڪهڙو ڪم وڌيڪ وڻي ٿو؟“ حضور صلعم 
جن فرمايو ته ”وقت تي نماز پڙهڻ“. صحابين وري 
عرض ڪو ته ”اي نبي سونهارا صلي الله عليه وآله 
وسلم. ان کان پوءِ ٻيو ڪهڙو چڱو ڪم آهي؟“ تنهن تي 

حضور صلعم جن فرمايو ته ”ماءُ- پيءُ سان ڀلائي 
ڪرڻ.“ صحابين پڇيو ته ”پوءِ ڪهڙو؟“ نبي سڳوري 
فرمايو ته ”خدا جي راھ ۾ ڏک ۽ تڪليفون سهڻ.“ 

ان مان اهو ظاهر ٿو ٿئيء ته ماءُ- پيءُ جي خدمت هڪ 
وڏو ثواب جو ڪم آهي ۽ ان کان الله پاڪ خوش رهي ٿو. 


ڪريم بخش نالي هڪ غريب شخص ڪنهن ننڍڙي ڳوٺ 
۾ رهندو هو. کيس اولاد ڪونه ٿيندو هو. آخرڪار الله 
تعالى مٿس مهربان ٿيو ۽ چاليهن ورهين جي عمر ۾ کيس 
هڪ پٽ ڄائو٬‏ جنهن جو نالو ڌڻي بخش رکيائين. ڌڻي 
بخش سندس سڪيڌو پٽ هو تنهنڪري ڏاڍي لاڏ ڪوڏ 
سان پليو. سندس پيءُ ڏاهو انسان هو. هن پنهنجي پٽ کي 
صرف دادلو ڪري ڇڙواڳ ڪونه ڇڏيو: پر ڍور ڍڳا 
بخش سندس دعا سان هڪ ڏينهن وڏو آفيسر بڻيو. ماءُ- 
پيءُ جون ڄڻ ورهين جون آسون اميدون پوريون ٿيون. 
ٻيئي ڏاڍا سرها ٿيا. مٽن مائٽن ۽ اوڙي پاڙي وارن اچي کين 
واڌايون ڏنيون. 

ڌڻي بخش جا ماءُ- پيءُ ٻڍڙا ٿي چڪا هئا هينئر کين 

پنهنجي پيريءَ جو سهارو ملي ويو. نوڪري ملڻ کان پوءِ 

جڏهن هو پهريون ڀيرو پنهنجي ڳوٺ آيو:٬‏ ته پنهنجي 
پگهار جا سڀ پئسا اچي پنهنجي ماءُ جي هٿ تي رکيائين. 
ماءُ کيس دعائون ڏيندي رهي. ”پٽڙا! شل جواني ماڻينء 
شل گهوٽ ٿئين!“ کيس خوشيءَ مان چوڻ لڳي ته ”ڌنو 
پٽ ساھ تي ڪو ويساھ ناهي: اڳ پڙهائي جا بهانا ڪندو 
هئينء هينئر ته خير سان وڏي نوڪري ملي اٿيئي. اميد اٿم 
ته منهنجو سڪيلڌو پٽ گهوٽ ٿيندو: لائون لهندو ۽ اسان 
جون مرادون پوريون ٿينديون!“ ڌڻي بخش کيس چيو ته 
”امان جيڪا تنهنجي ۽ بابا جي مرضي.“ 





ڌڻي بخش خير سان ٻه راتيون رهي: واپس موٽي ويو؛ پر 

پنهنجي ماءُ- پيءُ کي به وساري ڇڏيائين. اڳ هر مهيئي 
پنهنجي ماءُ- پيءُ کي خرچ پکي لاءِ ڪجھ پئسا 
موڪليندو رهندو هو پر ٻه - ٽي مهينا گذري وياء جو 
گهر پئسا موڪلڻ ته پري رهيا٬‏ پر ڪو خير جو احوال 
به ڪونه موڪليائين. سندس ماءُ- پيءُ ڏاڍا پريشان ٿيا. 
نيٺ سندس پوڙهو پيءُ سندس آفيس ۾ ويو. ان وقت هو 
آفيس کان ٻاهر اچي رهيو هو. سندس پٽيوالو پٺيان ڪجھ 
ڪتاب ۽ فائيل کنيو ٿي آيو. سندس پيءُ کي غريباڻي ۽ 
سادي پوشاڪ پهريل هئي. ڪُراڙي پيءُ کي ڏاڍو ڏک 
ٿيو جو سندس پٽ ڌڻي بخش ساڻس مليو ئي ڪين. لاچار 
سندس پيءُ ساڻس مليو. پر هو ساڻس رواجي نموني ۾ هٿ 
ملائي اڳتي هليو ويو. سندس پيءُ به پٺيان هلڻ لڳو. 

جڏهن ٿورو اڳتي ٿيا ته پٽيوالي ڌڻي بخش کان پڇيو ته 
”صاحب! هيءُ ماڻهو ڪير آهي؟“ ڌڻي بخش وراڻيو ته 
”اسان جو نوڪر آهي.“ سندس پيءُ جڏهن اهي لفظ ٻُڌاء 
ته ڄڻ پيرن هيٺان زمين نڪري ويس. سندس پوڙهي پيءُ 
ان پٽيوالي کي چيو ته ”منهنجا ڀاءُ٬‏ مان هن جو پيءُ 
آهيانء: مون ڏک ڏسي کيس پڙهائي: انهيءَ منزل تي 
پهچايو٬:‏ ۽ هي مون کي ان جو بدلو اهو ڏيئي رهيو آهي: 
جيڪو تون ٻڌي رهيو آهين!“ سندس پيءُ کي اکين ۾ 
ڳوڙها تَري آيا٬‏ ۽ اتان ئي پويان پير ڪري پنهنجي ڳوٺ 
موٽي آيو. 

بي ادب اولاد هڪ وڏو عذاب آهي: خدا ڏئي ته صالح 
اولاد ڏئي؛ نه ته ماڻهو بي اولاد چڱو. ڇو ته اولاد جي نه 
هئڻ واري ڏک کان اهو وڏو ڏک آهي جو پنهنجو اولاد بي 
ادب ۽ نافرمان هجي. 


يتا 


“ 


خدا تعالى جيڪي جانور خلقيا آهن تن مان انسان کي عقل 
سکڻ گهرجي ۽ جيڪا نصيحت هو ڏين ٿا سا پاڻ تي لاڳو 
ڪرڻ گهرجيس. 

منهنجا پٽ تون جهنگل بيابان ۾ وڃي ننڍي لق لق پکيءَ 
کي ڏس ۽ جيڪي هو چوي سو هينئين سين هنڊاءِ؛ هو 

سلامت آڻي لاهي ز ِ ان کا كاڌو پهچائي :. 

اولاد جي فرمانبرداري ۽ صالحائي عنبر ۽ عود کان 
سُرهي آهي: بلڪ گلن جي باغ مان جا خوشبوءِ هوا کڻي 
ايندي آهي: تنهن کان به وڌيڪ فرحت ڏيندڙ آهي. 
تنهنڪري پنهنجي پيءُ جو احسانمند رھ٬‏ جو هن توکي 
حياتي ڏني آهي؛ ۽ پنهنجي ماءُ جو شڪر گذار رھ جو 
هن توکي پاليو آهي. 

جيڪي تنهنجو پيءُ چويء سو ڪن لائي ٻڌ ڇا لاءِ جو 
اهو تنهنجي چڱائي لاءِ آهي. جيڪا نصيحت هو ڪري 
ٿو تنهن تي ڌيان ڏي؛ اها هو دل جي جوش ۽ محبت کان 
ٿو ڪري. 

هن پنهنجي سک ۽ فائدي لاءِ گهڻي سنڀال ڪئي آهي ۽ 
تنهنجي آرام ۽ آسائش لاءِ به گهڻيئي مٿا هنيا آهنء 
تنهنڪري پيريءَ ۾ هن جو ادب رک ۽ هن کي عزت ڏي؛ 
۽ اڇن ۾ هن کي خوار ۽ بي آبرو نه ڪر. 

پنهنجي ننڍپڻ ۽ بي وسيءَ جا ڏينهن ياد ڪر ۽ پنهنجي 
مجورانيء اج بخالااصڪيءع ۽ اقتاتيءَ تي خيال ڪن؛ پوءِ 
نهڏ جن انڍدي هابت تخت ڪنھيشيٰ .۽ ڪرو ري ٿي 
قياس ڪر ۽ هنن جي چِڙ ۽ خفي تان گذر ڪر: حياتيءَ 
جي پڇاڙيءَ ۾ هنن جي مدد ڪر ۽ سندن پوئواري ڪر؛ 

پنهنجا پساھ پورا ڪندا ۽ تنهنجا پٽ به تنهنجي مثال تي 
هلنداَ ۽ توسان عزت ۽ محبت جو سلوڪ ڪندا. 


مقالات الحڪمت: مرزا قليچ بيگ 
(فرانسس بيڪن جي ڪتاب تان ورتل) 


پيءُ جا دوست 
جيڪي چڱا ماڻهو هو ندا آهن٬‏ سي سدائين چڱايون ڪندا 
آهن. ۽ بُرا ماڻهو سڀني سان برايون ڪندا آهن. اسان کي 
کپي ته سدائين چڱا ڪم ڪندا رهون. چڱا ڪم ڪيترائي 
ٿي سگهن ٿاء جهڙوڪ: سچ ڳالهائڻء ننڍڙن سان پيار 
ڪرڻ: وڏن جو ادب ڪرڻ وغيره. 
اسان مان ڪي اهڙا انسان آهنء. جيڪي پنهنجي ماءُ- پيءُ 
جو ادب ڪن ٿا پر انهن جي دوستن جو ادب ڪونه ٿا 
ڪن. اسان جي پياري نبي سڳوري صلي الله عليه وآله 
وسلم ڪيترائي ڀيرا پنهنجي صحابين کي ماءُ- پيءُ جي 
ادب ڪرڻ سان گڏ٬‏ سندن دوستن جي ادب جي به هدايت 
تجتي آهي. 

چون ٿا ته عبدالله نالي هڪ صحابي گڏھ تي مڪي 
شريف وڃي رهيو هو ته واٽ تي هڪ شخص ملي ويس. 
ان شخص کي ادب سان سلام ڪيائين ۽ پاڻ هڪدم گڏھ 
تان لهي پيو ۽ کيس گڏھ تي ويهڻ جي آڇ ڪيائين. ان کان 
پوءِ پنهنجو پَٽڪو لاهي ان شخص جي مٿي تي رکيائين. 
تنهن تي هڪ سنگتي کيس چيو ته ”ميان؛ ڀلو ٿيئي؛ هي 
ڳوٺاڻا ته ٿوري تي راضي ٿي ويندا آهن. تون هي ڇا 
ڪري رهيو آهين٬‏ جو کيس سواري ڏيئي پاڻ پيادو ٿئينء 
۽ وري پَنهنجو پٽڪو به لاهي ڏنئي؟“ تنهن تي عبدالله 
وراڻيو ته ”هن جو پيءُ منهنجي پيءُ جو دوست هو ۽ مان 
3 کا هي اه 
”سڀني ڀلاين ۾ چڱي ڀلائي اها آهي ته انسان پنهنجي پيءُ 
جي دوستن سان ڀلائي ڪري.“ 


ڪتابن ۾ لکيل آهي ته هڪ ڏينهن اسان جا رسول سڳورا 
صلي الله عليه وآله وسلم پنهنجي صحابين جي سَٿ ۾ ويٺا 
هئا ته بنو مسلم قبيلي جو هڪ شخص اچي سندن خدمت 
۾ حاضر ٿيو. ان عرض ڪيو ته ”حضور: ماءُ- پيءُ جي 
لاڏاڻي کان پوءِ ڪهڙي نموني ساڻن سهڻو سلوڪ ڪري 
سگهجي ٿو؟“ حضور جن فرمايو ته ”هائو: انهن لاءِ دعا 
ڪرڻ: انهن لاءِ معافي گهرڻ. سندن قول پورا ڪرڻ؛ 

سندن مائٽن سان مِٿي نه ڇنڻ ۽ سندن دوستن جي عزت 
ڪرڻ. ائين ڪرڻ سان اولاد ڄڻ سندن وفات بعد به سهڻو 
سلوڪ ڪري سگهي ٿو.“ اسان کي کپي ته نبي سڳوري 
صلي الله عليه وآله وسلم جي هدايتن تي هلون. نه صرف 
پيءُ جو ادب ڪريون:؛ پر سندن دوستن جو به ادب 
ڪريون: ڇاڪاڻ ته جنهن پيءُ جي دوستن جو ادب 
ڪيو ڄڻ ته پنهنجي پيءُ جو ادب ڪيو. جيڪو پنهنجي 
پيءُ جي دوستن جو ادب ڪونه ٿو ڪري؛ اهو ڄڻ ته 
پيءُ جو ادب ڪونه ٿو ڪري. جيڪو پنهنجي پيءُ جي 
دوستن کي خوش ڪري ٿو ان ڄڻ ته پنهنجي پيءُ کي 
راضي ڪيو. 

استاد جو ادب 


ماءُ- پيءُ کان پوءِ استاد جا وڏا ٿورا ٿين ٿا تنهنڪري 
استاد جو ادب تمام ضروري آهي. سياڻا سچ چئي ويا آهن 
ته ”استاد جو ادب ڪرڻ کان سواءِ ڪجھ به حاصل نٿو 
ٿئي.“ حضرت بايزيد جي حياتيءَ مان اسان کي وڏو سبق 
ملي ٿو. پاڻ استادن جو تمام گهڻو ادب ڪندا هئا. سندن 
مشهور شاگرد ۽ ڀائيٽو حضرت ابو موسى بيان ڪري ٿو 
ته پاڻ وصيعت ڪئي هئائون ته ”منهنجي قبر منهنجي 
استاد جي قبر کان هيٺائين بنائي وڃي. اها وصيعت ان 

استاد جي باري ۾ ڪئي هئائونء جيڪو بسَّطام ۾ دفن ٿيل 
هو٬‏ جنهن کيس قرآن مجيد پڙهايو هو.“ 
هڪ دفعي حضرت بايزيد پنهنجي استاد جي خدمت ۾ 
ويٺو هو ته استاد کيس چيو ته ”بايزيد ڪٻٽ مان فلاڻو 
ڪتاب کڻي اچ.“ ان تي بايزيد عرض ڪيو ته ”سائين؛ 
ڪهڙو ڪٻٽ؟“ استاد کيس چيو ته ”بايزيد: تون ڪافي 
وقت کان هتي آهين ۽ اڃان سوڌو تو ڪتابن وارو ڪٻٽ 
به ڪونه ڏٺو آهي؟“ تنهن تي بايزيد چيو ته ”نه سائين! 
منهنجو ڪٻٽ سان ڪهڙو واسطو ۽ منهنجي ڪهڙي 
مجال جو پنهنجي استاد آڏو ڪنڌ مٿي ڪري ويهي رهان؛ 
ٻيو ته مان هتي هيڏي هوڏي ڏسڻ ته ڪونه ايندو آهيان. 
مان ته صرف سائين جن جي زيارت لاءِ ايندو آهيان.“ 
تنهن تي استاد کيس چيو ته ”تون هينئر پنهنجي وطن 
وڃي سگهين ٿو٬‏ ڇاڪاڻ ته هينئر تنهنجي تعليم پوري ٿي 
چڪي آهي.“ 

سهڻي ڦوٽڙي (ڳوٿري) ڪنهن جي؟ 

يا ڀلو ڪم ڪهڙو؟ 

هڪڙي ڏينهن رڪمڻي جيئن اسڪول مان پڙهي موٽي؛ 
تيئن ماءُ هَ. اڪ چيائين ته ”امان اڄ اسان جي 
ماسترياڻيءَ ٿي چيو ته ڪتابن واري ڦوٽڙي هر ڪنهن 
ڇوڪريءَ جي اڇي اُجري ۽ سهڻي هئڻ گهرجي. ٻئي 

هفتي سڀني جون ڦوٽڙيون ڏسندي: پوءِ جنهن جي ڦوٽڙي 
سڀني کان سٺي هوندي: ان کي هڪڙو تمام عمدو انعام 
ملندو. سو منهنجي دل ٿي چوي ته اهو انعام مان کٽان!“ 
ماڻس چيو ”بلي: ٻيو ته مون وٽ ڪينهي: باقي هڪڙو 
سهڻو ٽڪر ڪپڙي جو رکيو اٿم٬؛‏ جنهن تي سهڻا سهڻا گل 
ڀريل آهن. ڀاڻهين هرداس به ضد ٻڌي بيٺو آهي ته اهو 
ٽڪر مون کي ڏي۔ پر هو آهي ڏاڍو بي پرواه ۽ حدرڪتي؛ 
وڃائي ناس ڪري ڇڏيندو.“ 

ايترو اډڈنؽ راڪيڻيءَ ماش کي ليلاشن چوڻ لي ته امان 
مان ته بي پرواھ نه آهيان. شايد انهيءَ ٽڪري ڏيکارڻ 
ڪري مون کي انعام ملي وڃي؟“ ماڻس سندس ڳالھ رکي. 
انهيءَ ساعت پيتي کولي: ڦولدار ٽڪرو ڪپڙي جو 
ڪڍي رڪمڻيءَ کي ڏيکاريائين. هوءَ خوشيءَ وچان ٽپا 
دين ڏجي. هن کي هاتي پڪ ٿي ته جي انعام ملندو ته مون 
کي ملندو. اُٻهرائيءَ سان ڪپڙو اُڇلي٬.‏ رڪمڻيءَ ماءُ کي 
چيو ته ”امان. هاڻي جلدي ڪري هن منجهان ڦوٽڙي 
ٺاهي ڏينم.“ ماڻس چيو ”ڪڪي: تڪڙي ڇو ٿي آهين. 
آهي ته خير: اڃا ته پورو هفتو پيو آهي!“ 

ٻئي ڏينهن اسڪول ۾ رڪمڻيءَ جي ڪلاس وارين سڀني 
پنهنجا پنهنجا ڪپڙا آڻي ماسترياڻيءَ کي ڏيکاريا. هرڪا 
ڇوڪري پئي پڇيس ته ”ڪيئن دادي. منهنجو ڪپڙو 


50 














سڀني کان سهڻو آهي نه؟“ ماسترياڻي کِلي پئي چين ته 
”هفتو گذري ته پوءِ سڀني ڦوٽڙين جا ڪپڙا ڏسنديس ۽ 
پوءِ ڏسيندي سانوَ. هن وقت مان ڪجھ به نه چونديس.“ 
رڪمڻي ڏاڍي سمجهو ڇوڪري هئي. ڄاتائين ٿي ته 
ڪپڙو هن جي هٿان لڙاٽجي ميرو ٿي پوي ها انهيءَ 
ڪري تڪڙ ڪري ڪپڙو اسڪول ۾ ڪين آندائين. ٻين 
کي اهڙو خيال ڪونه آيو ۽ رڪمڻيءَ کان پئي پڇيائون ته 
اسان جو ڪپڙو ڪيئن آهي؟ رڪمڻي ته سانت ڪيو 
ويٺي رهي؛ ڇو ته هن کي پڪ هئي ته سندس ڪپڙي 
واري ڦوٽڙي تمام سهڻي آهي ۽ ضرور پسند پوندي. 
سڀيئي ڇوڪريون پنهنجون پنهنجون ڦوٽڙيون کڻي 
اسڪول پئي ويون. هر ڪنهن کي انعام جي آس هئي؛ پر 
جڏهن انهن رڪمڻيءَ وارو ڪپڙو ڏٺو٬‏ تڏهن سڀ 
9 ڪڪ 
ويندي.“ 

رڪمڻيءَ سان گڏ سندس ٻيون ٽي ساهيڙيون به هيون. 
رڪمڻي ڏاڍي خوش ۽ سرهي پئي ڏٺي. رستي تان جيئن 
پئي آيون: تيئن هڪڙي هنڌ ماڻهن جو ميڙ لڳو بيٺو هو. 
ڏٺائون ته هڪڙي ٻڍي زال پٽ ۾ پيئي هئي ۽ بدن مان 
گهڻن هنڌان رت پئي وهيس ۽ زخمن تي ڏاڍيون مکيون 

پئي ويٺيس. پوڙهي هئي به ڏاڍي هيڻي. ايتري به طاقت 
ڪانه رهي هيس جو رڙهي ڪنهن ٻي جاءِ تي وڃي ۽ 
به ڏاڍو وياڪل ڪيو هوس. ماڻهن کي روئي پئي 
ڍڪار پانڊن 6 ته ؟القاتي جن نالي اڪنهن ڪراي لڪ سان 
منهنجن ڦٽن کي ڍڪيو“ پر ڌيان ڪنهن به ڪونه ٿي 
ڏنس. سڀني کي تماشو ٿي آيو هو سو پئي آيا ۽ ويا. 
رڪمڻيءَ لنگهندي پوڙهيءَ کي انهيءَ حالت ۾ ڏٺو ته 
مٿس ڏاڍي ڪهل آيس. جي گهر ويجهو هجيس ها ته 
ڊوڙي ڪو ڪپڙي ٽڪر کڻي اچي ها پر گهر هوس 
پري. هيڏانهن هيءَ حالت به هن کان سَٺي نٿي ويئي. پئي 
سوچيائين ته ڪيئن ڪريان! نظر وڃي پيس پنهنجي 
ڦوٽڙي واري ڪپڙي تي. ٺھ پھ ڪتاب ڪڍي ڦوٽڙيءَ جا 
ٽانڪا أُکيلڻ لڳي ۽ بنا سوچ ويچار جي اهو سهڻو ڦولدار 
رومال کڻي: اڳتي وڌي:؛ انهيءَ سان پوڙهيءَ جا ڦٽ 
ڍڪي ڇڏيائين. ٻڍيءَ ڏاڍيون دعائون ڪيس ۽ ڀروارن 
ماڻهن به ”شاباس شاباس“ لڳائي ڏني. 
رڪمڻي پوءِ اسڪول ۾ ويئي. ماسترياڻيءَ سڀني جي 
ڦوٽڙين جا ڪپڙا پئي نظر مان ڪڍيا. جڏهن رڪمڻيءَ 
جو وارو آيو تڏهين ماسترياڻي پڇيس ته ”تنهنجي ڦوٽڙي 

ذرا ڪاوڙ ورائي به اهو سوال پڇيائينس جو 

رڪمڻيءَ ڪڇيو ئي نٿي. ٻيو ڀيرو پڇيائينس؛ ته 

ڪي ڪڪ ڪي انار داد هي ينار نر 
ڪري ٻڌايو. ماسترياڻيءَ خوشيءَ گاڏڙ جوش ۾ اُٿي چيو 
ته ”انعام لاءِ حقدار اها ڇوڪري هرگز نه آهي جنهن جو 
ڪپڙو صاف ۽ سهڻو آهي: پر حقدار اها آهي جنهن هڪ 
مسڪين نڌر ڦٽيل پوڙهيءَ کي ڏٺو ۽ هن تي ڪهل آڻي: 
پنهنجو سهڻو ڦوٽڙيءَ وارو ڪپڙو هن جي ڦٽن کي ڍڪڻ 
لاءِ ڏيئي ڇڏيائين.“ ايترو چوندي ماسترياڻيءَ الماريءَ 
مان هڪ وڏي سهڻي گُڏي ڪڍي: انعام طور رڪمڻيءَ 
کي ڏئي. 

هن جي ڦوٽڙيءَ وارو ڪپڙو جيتوڻيڪ ڪنهن جو ڏٺل 
به نه هو ته به سڀ کان عمدو ۽ سهڻو ٺهرايو ويوء: هن 
جي پٺيان ان جي نسبت ۾ جيڪو ڪم ٿيل هو سو ڀلي جو 
ڪم هو تنهنڪري ساراھ جوڳو هو. ڪنهن به شيءِ جي 
چڱائي آهي ئي انهيءَ ۾ ته اها ڪنهن چڱي ڪم ۾ اچي. 
سهڻي شيءِ اها آهي جا سهڻو ڪم ڏئي. اِها آهي سکيا هن 
يي 

-- اخلاقي آواز 


ٰ . دق سان بيش اچڻ 
ڪن ماڻهن جي عادت هوندي آهي ته هو زور سان 
ڳالهائيندا آهنء جنهن سبب اڳلو ڪڪ ٿي پوندو آهي. 
ڪي ماڻهو وري هروڀرو ڪنهن کي گهٽ سمجهي: ان 
سان ڪاوڙ ۽ ڪراهت مان ڳالهائيندا آهن. جا ڳالھ پڻ 
غلط آهي. انسان کي کپي ته هُو جڏهن ننڍن سان ڳالهائي 
ته ساڻن پيار سان ڳالهائي ۽ جڏهن وڏن سان ڳالهائي ته 
انهن سان جهيڻي آواز ۽ ادب سان ڳالهائي. ڏاها ماڻهو ائين 
ئي ڪندا آهن. ڪي وڏن ماڻهن جا پٽ پنهنجن نوڪرن 
سان بري هلت ڪندا آهن. هو پنهنجي زبان مان اڻ 
سهائيندڙ لفظ ڪڍندي ڪا هپڪ محسوس نه ڪندا آهن. 
ائين سندن ننڍپڻ واري غاډٽ وڌي هوندي پاڻ پڪي ٿي 
چون ٿا ته: هڪڙو بادشاھ پنهنجي وزير ۽ هڪ نوڪر 
سان گڏ شڪار تي نڪتو. اڳتي هليا ته هڪ هرڻ ڏٺائون. 
بادشاھ ان هرڻ جي پٺيان پنهنجو گهوڙو ڊوڙايو. بادشاھ 
جو گهوڙو تکو هو تنهنڪري پنهنجي وزير ۽ نوڪر 
کان ڌار ٿي ويو. اهو ڏسي وزير ۽ نوڪر ڏاڍا پريشان ٿيا. 
وزير ان ئي مهل نوڪر کي بادشاھ جي ڳولا لاءِ 

موڪليو. نوڪر بادشاھ کي ڳوليندي اچي هڪ 
جهوپڙيءَ جي ڀرسان بيٺو. ڇا ڏسي ته هڪ نظر کان 
ويٺل فقير اتي موجود آهي. 

نوڪر هڪل ڪري چيس ته ”اڙي انڌاء ڏي خبر هتان 
ڪو گهوڙي سوار ته ويندو نه ڏٺئي؟“ فقير جواب ڏنس ته 
”گهوڙي جي ٽاپن جو آواز مون کي ٻڌڻ ۾ ڪونه آيو. اڃا 
ٿوري گهڙي مس گذري ته وزير اچي اتان لانگهائو ٿيو. 

ان به ساڳي ئي نموني رڙ ڪري چيو ته ”او فقير: هتان 

ڪو گهوڙي سوار ته ڪونه لنگهيو.“ فقير چيس ته 
”هڪ نوڪر اجهو هينئر هتان ائين پڇي ويو آهي.“ 

ٿوري ويرم ۾ بادشاھ پاڻ اچي اتي نڪتو ۽ ففير کي 
چيائين ته ”اي شاھ: هتان ڪو گهوڙي سوار ته ڪونه 
لنگهيو؟“ فقير ادب سان جواب ڏنو ته ”منهنجا سائينء 
پهريان سائين جن جو نوڪر هتان اها ڳالھ پڇڻ آيو٬‏ ان 
کان پوءِ جلد ئي وزير به ائين ئي پڇڻ آيو.“ بادشاھ فقير 
کان اهي ڳالهيون ٻڌي حيرت ۾ پئجي ويو ۽ چيائينس ته 
”اي شاھ٬‏ اوهان اکين کان ويٺل آهيو پوءِ اوهان کي 
ڪيئن ڄاڻ پيئي ته پهرين جيڪو آيو٬.‏ سو نوڪر هو ۽ ان 
کان پوءِ وزير ۽ اها اوهان کي ڪيئن سُڌ پيئي ته مان 
بادشاھ آهيان؟“ 

فقير وراڻيو ته ”سائين٬‏ سر سلامتي بخشيوم ته پيرائتو 
(يعني شروع کان وٺي آخر تائين سر بستو) حال 
ڪريان؟“ 

نيٽ باتشاھ سلامت ڪن ٻڌايائيڻ ته اننائين:مانبيشڪَ 
اکين کان ويٺل آهيان. پر اصل ڳالھ اها آهي ته ماڻهو 
ڳالهائڻ مان سڃاڻبو آهي. اوهان جي نوڪر مون کي 
”انڌو“ ڪري سڏيو: ان کان پوءِ وزير وري مون کي 
”فقير“ ڪري پڪاريو ۽ سائين جن مون کي ”شاھ“ 
ڪري ڪوٺيو. مون ائين رڳو ڳالهائڻ مان ئي ماڻهو 
سڃاڻي ورتو. (جو هر ڪنهن مونکي پنهنجي پنهنجي 
درجي مطابق کيڪاريو يا سڏيو.) 

بادشاھ سندس سياڻپ واري ڳالھ ٻڌي ڏاڍو خوش ٿيو ۽ 
کيس وڏو انعام ڏنائين. 

والدين جي خدمت 


هڪ ڀيري پاڻ سڳورن صلي الله عليه وآله وسلم ماءُ- 
پيءُ جي اطاعت جي ثواب کي هڪ سهڻي قضي ذريعي 
بيان فرمايو: حضور صلي الله عليه وآله وسلم جن فرمايو 
5 سج نهن 
وسڻ شروع ٿيو. 
ٽنهي ڀڄي وڃي هڪ جبل جي غار ۾ پناھ ورتي. قضا 
سان هڪ ڇپ مٿان کان ائين ڪري: جو ان سان غار جو 
منهن بند ٿي ويو. هينئر کين پنهنجو موت اکين آڏو نظر 
57 














اچڻ لڳو. ان وقت هن الله پاڪ کان دعا گهرڻ لاءِ هٿ 
مٿي کنيا. هر هڪ چيو ته ”هن وقت هرهڪ کي خدا 
پاڪ جي حضور ۾ پنهنجي خالص نيڪيءَ جو واسطو 
هڪ چيو: ”اي مولى؛ تون ڄاڻين ٿو ته منهنجي ماءُ- 
پيءُ ڪراڙا هئا ۽ منهنجا ننڍڙا ٻچڙا هئا. مان ٻڪريون 
چاريندو هوس ۽ ان تي ئي انهن جي روزيءَ جو سهارو 
هو. مان شام جو جڏهن ٻڪريون ڪاهي گهر ايندو 
هوس: ته کير ڏهي پهريائين پنهنجي ماءُ- پيءُ کي آڻي 
ڏيندو هوس. جڏهن اهي پِي وٺندا هئا٬‏ تڏهن پنهنجن ٻارن 
کي پياريندو هوس. 

هڪ ڏينهن جو واقعو آهي ته مان ٻڪرين چارڻ لاءِ پري 
نڪري ويس. واپس ٿيس ته منهنجا ماءُ- پيءُ سمهي رهيا 
۽ کين ننڊ اچي ويئي هئي. مان کير ڏهي سندن سيرانديءَ 
کان بيهي رهيس. انهن کي جاڳايان به نه پيو ته جيئن 
سندن آرام ۾ خلل نه پوي ۽ نه وري پري ٿي ٿيس: ته متان 
جاڳي پون ۽ کي رُ گهرن. ٻار بک کان ڦٿڪي رهيا هئا؛ پر 
مون نٿي چاهيو ته منهنجي ماءُ- پيءُ کان پهرين منهنجا 
ٻار ڍؤ ڪن. مان اهڙي ريت پيالي ۾ کير وجهي ساري 
رات سندن سيرانديءَ کان بيٺو رهيس ۽ هو آرام ڪندا 
رهيا. اي الله! تون ڄاڻين ٿو ته مون اهو سڀ ڪجھ 


568 














تنهنجي راضپي لاءِ ڪيو هو تون هن غار جي منهن تان 
هن ڇپ کي هٽاءِ!“ 





ائين چئي بس ڪيائين ته ڇپ خودبخود چرڻ لڳي ۽ غار 
جي منهن کان ٿورو سرڪي وئي. ان کان پوءِ ٻين به 
پنهنجا نيڪ ڪم ڳڻائيَ انهن جو واسطو ڏيئي الله پڪ 
کان دڪا گيري, 

نيٺ اها ڇپ غار کان سرڪي وئي ۽ ٽيئي مسافر 
سلامتيءَ سان ٻاهر نڪري پنهنجي گهر پهچي ويا.“ 

هن قصي مان اهو سبق ملي ٿو ته جنهن شخص پنهنجي 
ماءُ- پيءُ جي خدمت ڪئي: سو جيڪڏهن ڪنهن اوڙاھ ۾ 
اچي پوندو ته به رب پاڪ ماءُ جي خدمت سبب مهربان 
ٿي کيس اوڙاھ مان ٻاهر ڪڍندو. مطلب ته ماءُ- پيءُ 
جي خدمت هر مصيبت مان پار پهچائي ٿي ۽ سڀ 
مشڪلون آسان ڪري ڇڏي ٿي. 


ٴٌ طٌٰ هي ڇه طٌ 
جهڙزي ڪرتي تهزي ڀرتي 
ڳالھ ڪن ٿا ته ڪنهن شخص جو پيءُ بيمار ٿي پيو. هن 
گهڻو ئي علاج ڪرايوء پر ڪو فائدو ڪونه ٿيو. سندس 

بيماري سالن جا سال هلي. سندس پٽ منڍ ۾ ته سندس ٽهل 
ٽڪور ڪندو رهيو. پر ڪجھ وقت کان پوءِ هو به ڪڪ 
ٿي پيو. هڪ ڏينهن سندس گهرواري به بيزاريءَ مان 
کيس چيو ته ”اهو مئو نه مري ٿو نه منجو ٿو ڇڏيء 
ڪنهن نموني ڪڍيس ڪُٽڪو ته جان ڇٽي.“ 

ويهاري هڪ طرف وڃڻ لڳو. پيءُ پڇيس ته ”ابا 
ڪهڙي ڊاڪٽر ڏي وٺي ٿو هلين؟“ هن وراڻيو ته ”هڪ 
ڊاڪٽر جو ڏس مليو آهي. جيڪو ولايت پڙهي آيو آهي؛ 
اڄ توکي ان ڊاڪٽر ڏي وٺي ٿو هلان.“ سندس پيءُ ڏاڍو 
پاڃاريءَ مان کولي هڪ وڻ سان ٻڌائين. پوءِ پنهنجي 
پيءُ کي هيٺ لاهي: پرڀرو وڃي هڪ وڻ جي پاڙ ۾ 
سمهاري: ڏاند ڪاهي وڃڻ لڳو. وڃڻ وقت پيءُ ڏي 
نهاريائين ته هُو کلي رهيو هو. اهو ڏسي کيس تعجب ٿيو 
۽ کائنس پڇيائين؛ ته ”مان ته توکان بيزار ٿي توکي هتي 
سج ۾ ڇڏيو پيو وڃان ۽ تون وري کلي رهيو آهين: ڇا 
سبب آهي؟“ سندس پيءُ وراڻيو ته ”پٽ مون به تنهنجي 
ڏاڏي يعني پنهنجي پيءُ جي ڊگهي بيماريءَ کان ڪڪ 
ٿي کيس اتي ئي سج ۾ ڇڏيو هو٬‏ جتي هو مري کپي ويو. 

کي پڪ آهي ته هڪ ڏينهن تنهنجو پٽ به توکي اچي هن 
سج ۾ اڪيلو ڇڏي ويندو. ڇو ته ماءُ- پيءُ جي نافرماني 
جو بدلو ضرور ملي ٿو.“ 





اهو ٻڌي سندس پٽ ڏاڍو شرمسار ٿيو ۽ پنهنجي پيءُ کان 
معافي وٺي کيس موٽائي گهر آندائين. گهر اچي هڪ وڏي 
ڊاڪٽر کان ان جو علاج ڪرايائين. ٿورن ڏينهن کان پوءِ 
هن کي فائدو ٿيڻ شروع ٿيو ۽ آخر هڪ ڏينهن چڱو ڀلو 
ٿي پيو. سندس پيءُ ڏاڍو خوش ٿيو ۽ کيس دعائون ڏنائين. 

هڪ نيڪ ٻانهي جي ڳالھ 
چون ٿا ته الله تعالى جو هڪ نيڪ ٻانهو عبادت سان گڏ 
پنهنجي مٺڙي ماءُ جي خدمت ڪندو رهندو هو. هڪ 
ڀيري پنهنجي ماءُ کان حج ڪرڻ جي موڪل گهريائين. 
ماڻس کيس چيو ته ”پٽ مان ڪراڙي آهيان؛ تون هن 
عمر ۾ مون کي ڇڏي ويندين ته منهنجي سارسنڀال ڪير 
لهندو؟ تنهنڪري هن سال حج ڪرڻ جو ارادو ترڪ 
ڪري ڇڏ: آئندي ڏٺو ويندو.“ 
اهو نيڪ شخص هر سال پنهنجي ماءُ کان حج ڪرڻ جي 
اجازت گهرندو هو؛ پر ماڻس کيس موڪل نه ڏيندي هئي. 
ائين چار- پنج سال لنگهي ويا. نيٺ هڪ ڀيري هن تنگ 
اچي؛ ماءُ جي موڪل کان سواءِ حج ڪرڻ جو پڪو پھ 
ڪيو. سفر جو سامان سنباهي رکيائين. جيئن ئي حج جا 
ڏهاڙا ويجها آيا ته هُو سهي سنڀري حج تي روانو ٿيو. 
جيئن ئي گهر کان ٻاهر نڪري رهيو هو ته سندس 
ٻڍڙيءَ ماءُ کيس گهڻو ئي رو ڪيو. کيس چيائين ته ”پٽ٬‏ 
هن سال نه وڃ؛ ايندڙ سال وڃجانءِ٬‏ پر هو کيس چوڻ 
لڳو ته ”امان تون هر سال ائين چوندي آهين.“ 

ماءُ کيس گهڻيون ئي منٿون ڪيون ڪيون پر٬‏ هن سندس 
هڪ به نه مڃي. هُو ماءُ کي رُئندو ڇڏي. حج ڪرڻ هليو 
ويو. ان تي سندس ماءُ کي ڏاڍو ڏک ٿيو ۽ ناراضگيءَ 
وچان سندس زبان مان پاراتو نڪتو. هوءَ چوڻ لڳي ته 
”پٽ مون کي ڏک ۾ اڪيلو ڇڏيو ٿو وڃين: تون به نک 
جو ساھ نه کڻدين.“ 

سندس پٽ سفر ڪندي: رات جو اچي هڪ مسجد ۾ 
ٽڪيو. ٿوري ننڊ ڪري اٿي وضو ڪيائين ۽ نفل پڙهڻ 

ان مسجد جي ڀرسان هڪ گهر هو جتي هڪ چور 
چوري ڪرڻ لاءِ اندر گهڙيو. جيئن ئي سامان ميڙي هڙ 
ٻڌي؛ وڃڻ وارو هو ته گهر جا ڀاتي (ڀاڳيا) جاڳي پيا. 


چور ٻي ڪا واھ نه ڏسي مسجد اندر گهڙي ويو. ان وقت 
هو نيڪ ٻانهو عبادت ڪري رهيو هو. ان کي ڏسي چور 
ڏاڍو خوش ٿيو. هڪدم چورايل سامان واري هڙ ان جي 
اڳيان اڇلائي: پاڻ کسڪي هليو ويو. ڀاڳيا (گهر جا 
مالڪ) چور جي پٺيان ڊوڙندي؛ جيئن ئي مسجد ۾ آيا ته 
ڇا ڏسن ته هڪ شخص عبادت ۾ مشغول آهي ۽ چوريءَ 
وارو سامان سندس اڳيان پيو آهي. هو سوچڻ لڳا ته هيءُ 

ڪو وڏو چالاڪ چور آهي جو چوري ڪري: ڀڄڻ جي 
ٻي واھ نه ڏسي عبادت ۾ لڳي ويو آهي. 

جڏهن هن سلام ڦيرايو ته کيس گهيلي مسجد مان ٻاهر وٺي 
ويا ۽ مٿس موچڙن جو مينهن وسائي ڏنائون. صبح جو 
کيس شهر جي حاڪم وٽ وٺي ويا ۽ ان کي پيرائتو احوال 
ڪري ٻڌايائون ۽ آخر ۾ عرض ڪيئون ته اهڙي چور 
کي سخت کان سخت سزا ڏني وڃي. شهر جي حاڪم 
حڪم ڪيو ته هن جو منهن ڪارو ڪري: کيس اًبتو گڏھ 
تي ويهاري ساري شهر ۾ ڦيرايو وڃي ۽ ان سان گڏ اهو به 
پڙهو ڏياريو وڃي؛ ته جيڪو شخص اهڙو ڏوھ ڪندو ته 
ان کي اهڙي سزا ملندي. تنهن تي ان شخص چيو ته 
”ترسو: اهو پڙهو هن ريت ڏياريو وڃي: ته 

”جيڪو شخص پنهنجي ڪراڙي ماءُ جي موڪل کان 
سواءِ حج ڪرڻ ويندو: ته ان سان ائين ئي ٿيندو: جيئن 
مون سان ٿيو آهي.“ 

اسان کي گهرجي ته ڪهڙو به چڱو ڪم ڇو نه ڪريون: 
پر ماءُ کي ناراض نه ڪريون. جيڪڏهن ماءُ جيئري آهي 
جيستائين اها حج تي وڃڻ جي موڪل نٿي ڏئي:؛ تيستائين 
حج تي وڃڻ نه گهرجي: ڇو ته حج ڪرڻ کان ماءُ جي 
خدمت ڪرڻ ۽ کيس راضي رکڻ ۾ وڏو ثواب آهي؛ 
جيستائين ماڻهو پنهنجي ماءُ- پيءُ کي راضي نٿو ڪري؛ 

اخ ڪانهد ڪبادت باتڪا الله اغاك ٿال لاه 
ٿي پوي. 


مولانا عبيدالله سنڌي 








اسان جي سونهاري سنڌ ۾ ڪيترائي بزرگ: عالم ۽ ڏاها 
انسان ٿي گذريا آهن. انهن پنهنجي قوم جي سجاڳي ۽ ساڻيھ 
جي سڌاري لاءِ گهڻيون ڪوششون ڪيون: تنهنڪري 
سندن نالو سدائين روشن آهي. مولانا عبيدالله سنڌي به اهڙن 
انسانن مان هڪ هو. پاڻ اصل پنجاب جو ويٺل هو ۽ سک 
گهراڻي مان هو: پر پوءِ اسلامي ڪتاب پڙهيائينء: جن جو 
مٿس گهرو اثر ٿيو٬‏ ۽ نيٺ هڪ ڏينهن مسلمان ٿيو. 

علم جي ڳولا ۾ پنجاب ڇڏي سنڌ ۾ آيو ۽ سنڌ سان اهڙي 
دل لڳي ويس: جو پاڻ کي عبيدالله سنڌي سڏائڻ لڳو. 
هو جڏهن پير جهنڊي واري مدرسي ۾ پڙهائيندو هو 
تڏهن ان وقت سندس ماءُ به ساڻس گڏ رهندي هئي. مولانا 
عبيدالله سنڌيءَ جو پنهنجي ماءُ سان تمام گهڻو پيار هو. 
هو پنهنجي ماءُ جو تمام گهڻو ادب ڪندو هو. سندس ماءُ 
پنهنجن ابن ڏاڏن وارو مذهب پڇاڙيءَ تائين ڪونه ڇڏيو. 
مولانا صاحب پنهنجي ماءُ جي تمام گهڻي خدمت ڪندو 
هو. سندس هر چوڻ مڃيندو هو: هُوءَ جيڪا به شيءِ 
گهرندي هئيء سا کيس آڻي ڏيندو هو. ڪڏهن ڪڏهن ماءُ 
کي مسلمان ٿيڻ لاءِ منٿ ڪندو هو ته هوءَ ڪاوڙ ۾ اچي 
کيس ڌڪ هڻندي هئي. پر ڪراڙپ ۽ ڪمزور هجڻ 
سبب سندس ڌڪ مولانا کي ڪونه لڳندا هئا. 
اسان کي گهرجي ته هميشه ماءُ جو ادب ڪريون: هُوءَ 
ناراض ٿئي ته اسان مٿس ناراض نه ٿيون٬‏ پر خوشيءَ 
سان سندس ڪاوڙ سهندا رهون: ان ۾ ئي اسان جي ڀلائي 
آهي. 


66 














شيخ عبدالقادر جيلاني رح 


شيخ عبدالقادر جيلاني رح الله پاڪ جو پيارو ٻانهو هو. 
کيس ”پيران پير دستگير“ به چيو ويندو آهي. هُو جڏهن 
ننڍي ڄمار جو هو ته بغداد جي هڪ مدرسي ۾ پڙهڻ لا 
پنهنجي ماءُ کان موڪل گهريائين. سندس ماءُ سڳوريءَ 
کيس پڙهڻ جي موڪل ڏني؛ پر کيس نصيحت ڪيائين ته 
”پٽ سدائين سچ ڳالهائجانءِ ۽ ڪوڙ جي ويجهو به نه 
وڃجانءِ.“ 

شيخ عبدالقادر جيلاني رح هڪ قافلي سان گڏ روانو ٿيو. 
جڏهن قافلي وارا وچ پنڌ تي پهتا؛٬‏ ته اوچتو ڪي ڌاڙيل 
سڀني جو سامان ڦريندا رهيا٬‏ پر جيئن ته شيخ عبدالقادر 
جيلاني رح سادا ۽ غريباڻا ڪپڙا پهريل هو تنهنڪري 
هوندو. ان هوندي به هڪ ڌاڙيل کائنس پڇيو ته ”ڇوڪرا؛ 
تو وٽ ڪهڙو مال آهي؟“ شيخ عبدالقادر جيلاني رح بي 
ڊپائي سان جواب ڏنس ته ”مون وٽ چاليھ اشرفيون آهن.“ 
ڌاڙيل کي تعجب لڳو ۽ سندس منهن ۽ ڪپڙن کي ڏسڻ 
لڳو. ڌاڙيل کي يقين ته ڪونه آيوء هن سمجهيو ته ڇوڪرو 
ڪُوڙ ڳالهائي رهيو آهي؛ پر گهڙي گهڙي پڇڻ سبب شيخ 
عبدالقادر جيلاني رح پنهنجي صدريءَ ۾ سبيل چاليھ 

اشرفيون ڪڍي ان ڌاڙيل جي آڏو رکيونء ته جيئن کيس 
يقين اچي ته برابر هن وٽ چاليھ اشرفيون آهن. 
ڌاڙيل شيخ عبدالقادر جيلانيءَ جي سچائي ڏسي حيرت ۾ 
پئجي ويا ۽ کيس پنهنجي سردار وٽ وٺي ويا. هن ڌاڙيل 
پنهنجي سردار کي پيرائتو احوال ڪري ٻڌايو. ان سردار 
جڏهن اهو سارو قصو ٻڌو ته حيرت ۾ پئجي ويو ۽ شيخ 
عبدالقادر جيلانيءَ کان پڇيائين ته ”اي ڇوڪرا: تو سچ 
ڳالهائي اسان سڀني کي حيرت ۾ وجهي ڇڏيو آهي؛ آخر 
ڪهڙو سبب آهي جو تو سچ ڳالهايو“ شيخ عبدالقادر 
جيلاني رح جواب ڏنو ته ”مان پنهنجي ماءُ جو تمام گهڻو 
ادب ڪندو آهيان. سفر تي اُسهڻ مهل هُن مون کي 
نصيحت ڪئي هئي ته ”پٽڙاء سدائين سچ ڳالهائجانءِ؛ 
ڪوڙ جي ويجهو به نه وڃجانءِ.؛ مان پنهنجي ماءُ سان 
تمام گهڻو پيار ڪندو آهيان ۽ سندس هر ڳالھ مڃيندو 
آهيانء اهو ئي سبب آهي جو مون سچ ڳالهايو.“ شيخ 
عبدالقادر جيلائي رح جي هڙي سچائي ۽ بي ڊپائي ڏسي؛ 
سڀني ڌاڙيلن توبھ ڪئي ۽ نيڪ ٻانها بڻجي ويا. 
جيڪو ماڻهو پنهنجي ماءُ جو چيو مڃي ٿو٬‏ سو ڪڏهن به 
ڏکيو نٿو ٿئي ۽ سدائين سُکي ۽ سرهو رهي ٿو. شيخ 
عبدالقادر جيلاني رح جي هن قصي مان اسان سڀني کي 
اهو سبق ملي ٿو ته سدائين سچ ڳالهائجي ۽ پنهنجي مٺڙي 

و ط وج 6 و 1 
ماءُ جو چيو مڃڻ کهرجي: ڇو ته جيڪو ماءُ جو چيو نه 
مڃيندو٬:‏ سو سدائين ڏک ڏسندو رهندو ۽ ڪڏهن به شُک 

جو ساھ نه کڻندو. 

